

وإذا مرضت فهو يشفين

بچوں کی بیماریاں اور ان کا روحانی علاج

مرتب

مفتی احسان الحق

فاضل و متخصف فی علوم الحدیث

جامعہ علوم اسلامیہ علامہ محمد یوسف بنوری ٹاؤن کراچی

مکتبۃ الحسنی

0332-2177075

مقدمہ طبع دوم

بسم اللہ الرحمن الرحیم

آج سے تقریباً پانچ سال قبل زیر نظر کتاب ترتیب دے کر شائع کی تھی، کچھ ہی عرصہ میں کتاب ختم ہو گئی۔ اس میں بہت سے ایسے تعویذ آگئے تھے جن کا معنی و مطلب راقم الحروف کو معلوم نہ تھا مگر بعض حضرات پر اعتماد کرتے ہوئے انہیں درج کیا تھا، اہل فن حضرات نے اس طرف توجہ دلائی کہ ان تعویذات و نقوش کو یکسر ختم کر دیا جائے اور صرف حصہ اعمال و وظائف باقی رہنے دیا جائے۔ تو اس بار سارے نقوش وغیرہ ختم کر دئے ہیں، اور صرف حصہ اعمال پر اکتفا کیا گیا ہے۔

یہاں ایک بات کی پھر وضاحت کرتا چلوں کہ یہ تمام میرے اپنے مجربات نہیں ہیں بل کہ اہل فن کی کتب سے انتخاب کر کے جمع کئے گئے ہیں، پچھلے ایڈیشن میں بھی مقدمہ میں اس طرح کی وضاحت کر دی تھی، مگر بعض لوگوں نے جوہم سے تعلق و محبت رکھتے تھے بہت غلط فہمیاں پھیلانے کی کوشش کی، اللہ رب العزت نے انہیں خائب و خاسر بنا دیا اور ان کی تدبیروں کو انہیں پرالٹا دیا۔ اللہ عافیت والا معاملہ فرمائے۔ آمین۔

اللہ رب العزت سے دعا گو ہوں کہ اللہ تعالیٰ اس کتاب کو پہلے سے زیادہ نافع بنائے اور جو حضرات اس سے مستفید ہوں، راقم الحروف کو اپنی دعوات صالحہ میں فراموش نہ فرمائیں۔ اللہ پاک ہم سب کو اسلام پر عافیت کے ساتھ قائم رکھے اور ایمان پر عافیت کے ساتھ خاتمہ فرمائے۔ آمین بجاہ حبیبہ الکریم صلی اللہ علیہ وسلم۔

إحسان الحق

فہرست

11	بچوں کا روز کا معمول بنائیں
11	بچوں کی حفاظت کے لئے
11	بچوں کی حفاظت کے لئے
12	بچوں کی مسان سے حفاظت کے لئے
12	مسان کے دفعیہ کے لئے
12	بچوں کے سوکھے پن کا علاج
13	بچے کے سوکھے پن کا علاج
13	بچے کے سوکڑے کا علاج
13	سوکھے پن کا علاج
14	بچے پر سے مسان کے اثرات دور کرنا
14	بچے کو ام الصبیان کی بیماری سے بچانے کے لئے
14	بچے کے سوکھے پن کا علاج
14	مسان اور سوکھے کا علاج
15	سوکھے کا علاج
15	مسان کا انتہائی مجرب علاج
16	بچوں کو سوکھا کے مرض سے بچانے کے لئے
17	مسان کے خاتمہ کے لئے
18	مسان اگر جادو کے ذریعہ مسلط کیا گیا ہو
18	مسان اگر سحر کے ذریعہ مسلط کیا گیا ہو
18	مسان کا علاج
19	برائے دورہ کمیڑہ

19	برائے مسان و بخار
19	بچے پر سے نظر بد کے اثرات دور کرنا
19	بچوں کو نظر بد سے محفوظ رکھنے کے لئے
20	بچے کو نظر لگ جائے
20	بچے کو نظر سے بچانے کے لئے
20	بچے کو اگر نظر لگ گئی ہو
20	بچے کو اگر نظر لگ گئی ہو
21	بچے کو نظر سے بچانے کے لئے
21	بچے پر نظر بد کا شافی علاج
21	بچوں کی نظر بد کے لئے
21	نظر بد کا مسنون علاج
22	نظر بد کے ازالہ کے لئے
22	نظر بد اتارنے کا ایک ٹوٹکا
22	ایک اور مجرب ٹوٹکا
22	نظر بد کا اتار
23	نظر بد کا توڑ
23	سحر، آسیب نظر بد سے حفاظت کے لئے
23	نظر بد کا اختتام کرنا
23	بچے کے دانت نکلنے کی تکلیف ختم کرنے کے لئے
23	بچے دانت آسانی سے نکالے
24	بچے کا دودھ چھڑانا
24	بچے اگر ماں کا دودھ نہ پیتا ہو
24	بچے ماں کا دودھ نہ پیتا ہو

25	جو بچہ ماں کا دودھ نہ پئے
25	بچہ کا دودھ چھڑایا ہو اور وہ صبر نہ کرتا ہو
25	جو بچہ روتا ہو دودھ نہ پیتا ہو
25	بچے کے رونے کے لئے
26	بچے کے رونے کے لئے
26	بچہ خواب میں ڈرتا ہو
26	اگر بچہ جاگتے ہوئے اچانک ڈرجاتا ہو
27	بچہ اگر روتا ہو
27	بچے کے رونے کا علاج
27	بچے کے زیادہ رونے کا علاج
28	بچے کے رونے کو ختم کرنے کے لئے
28	بچہ کا ڈر دور کرنے کے لئے
28	بچہ کا ڈر ختم کرنے کے لئے
28	اگر بچہ رات میں ڈرتا یا چونکتا ہو
28	رونے والے بچوں کو سنانے کے لئے
29	بچہ کو ضد اور رونے سے باز رکھنے کا عمل
29	بچوں کی بدخوابی، دودھ نہ پینا اور زیادتی گریہ سے نجات کے لئے
29	بچے کے غیر معمولی رونے کا علاج
30	اولاد کہنا مانے
30	اولاد کا مطیع ہونا
30	بچہ کی بدخوئی
30	بچہ کی بدخوئی اور ضد کا علاج
32	بچوں کی ضد کا علاج

32	بچوں کی ضد کا تدارک
32	بھاگے ہوئے بچے کی واپسی کے لئے
33	بچوں کی بری عادات چھڑانے کے لئے
33	بچوں کو اگر نیند نہ آئے
33	بچہ اگر نشہ کا عادی ہو
33	بچوں کے نیک و صالح ہونے کے لئے
34	اگر بچے بد زبان ہوں
34	بچے اگر بد تیز ہوں
34	گستاخ بچوں کے لئے
34	بچوں کی شرارت ختم کرنا
34	بچہ خوف زدہ رہتا ہو
34	بچہ کانیند میں چلنا
35	چپک، خسرہ، موتی جھالا
35	چپک اور خسرہ کے خاتمہ کے لئے
35	خسرہ کے لئے
35	چپک
36	پسلی کا درد
36	بچوں کی پسلیوں میں درد ہو
36	بچوں کا دل پڑھائی میں لگنے کے لئے
36	بچہ کو اگر سبق یاد نہ ہوتا ہو
37	بچہ کا حافظہ تیز ہو
37	بچہ تعلیم میں دلچسپی لینے لگے
37	بچوں کے درمیان باہمی پیار و محبت کے لئے

37	بچہ کا حافظہ کمزور ہو
38	ذہانت کے لئے
38	بچے کی دماغی قوت و طاقت اور صلاحیتوں میں اضافہ کے لئے
38	بچے کے عالم دین بننے کے لئے
38	بچہ یا بچی کا حافظہ کمزور ہو
38	بچہ یا بچی کا ذہن کمزور ہو
39	بچہ یا بچی کند ذہن ہو
39	بچہ اگر کند ذہن ہو
39	بچہ اگر پڑھائی سے بھاگتا ہو
40	بچوں میں اچھے اخلاق پیدا کرنا
40	بچہ کا سینہ پڑھائی کے لئے کشادہ ہو
40	برائے ذہن و قوت حافظہ
40	بچوں کی آنکھوں کی مستقل حفاظت کے لئے
42	آنکھ کا سرخ ہو جانا
42	بصارت میں اضافہ
42	بچہ کی اگر نظر کمزور ہو گئی ہو
42	بچوں کی سفر و حضر میں گم ہونے سے بچنے کے لئے
43	بچہ یا بچی گم ہو جائیں واپسی کے لئے
43	بچہ اگر گم گیا ہو
43	بچہ اگر انخواہ ہو گیا ہو
44	بچہ اگر گھر سے بھاگ جائے
44	بچہ گم گیا ہو
44	اگر بچہ کی گم شدگی کا ڈر ہو

44	بچہ اگر گرم کیا ہو
44	بچہ کو بلوغت تک امن میں رکھنا
45	بچہ کے ہشاش بشاش رہنے کے لئے
45	بچہ کی زبان میں لکنت ہو
45	زبان کی لکنت دور کرنے کے لئے
45	زبان کی لکنت دور کرنا
45	اگر بچہ صرف گونگا ہو
45	بچوں کے بولنے میں تاخیر
46	اگر بچہ نہ بولتا ہو
46	پیٹ کے کیڑوں کا علاج
46	بچہ کا پیٹ خراب ہو
46	بچوں کے پیٹ کے امراض کے لئے
47	بچہ کا اگر پیٹ خراب ہو
47	بچہ کا اگر پیٹ خراب ہو
47	بستر پر پیشاب کر دینا
47	سوتے وقت پیشاب نکل جانا
48	بچوں سے پیشاب کی عادت چھڑانے کے لئے
48	مٹی کھانے کا علاج
49	بچہ مٹی کھاتا ہو
49	بچہ کو اگر خوراک نہ لگتی ہو
49	بچہ کو گیس ہو
49	بھوک لگنے کا عمل
49	بد ہضمی کے لئے

50	بدضمی
50	نزلہ، زکام، کھانسی کے لئے
50	کالی اور خشک کھانسی کے لئے
50	کھانسی
50	کالی کھانسی
50	نزلہ، زکام، کھانسی کے لئے
51	بچہ کو وبائی امراض سے بچانا
51	بچوں کے گلے میں اگر سوزش ہو
51	بچہ کا اگر گلہ خراب ہو
51	اماس گلو
51	بچہ کے منہ میں چھالے ہوں
52	بچہ اگر معذور ہو
52	بچہ اگر تین چار سال تک چلنے نہ پائے
52	بچہ چلنے سے محروم ہو
52	بچوں پر ناسور یا داغ دھبہ ہو
53	زخم اور چوٹ جلے ہوئے جلدی امراض کے لئے
53	بچہ کے جسم پر کالے کالے داغ ہوں
53	کان کی بیماریاں، درد یا پیپ وغیرہ کا ہونا
53	کان کے درد کے لئے
53	سینے کے امراض
54	بچہ کو اگر چوتھیا کا بخار ہو
54	بچوں کے بخار کی تیزی، غصہ اور ضد ختم کرنے کے لئے
54	اگر بچوں کے دانتوں میں کیڑا لگ جائے

54	اگر بچہ کو خارش ہو گئی ہو
54	خشک وتر خارش سے نجات کے لئے
55	بچہ کی لگ جانا
55	بچہ کی لاغری و کمزوری کا علاج
55	بچہ پر اگر آسیب ہو
56	بچہ کی صحت کا ملہ کے لئے
56	بچہ پر سے جنات اور آسیب کے اثرات ختم کرنے کے لئے
56	بچہ کو یتیم ہونے سے بچانے کے لئے
57	نومولود بچے کی عمدہ نشوونما کے لئے
57	بچہ جلد جوان ہو
57	بچہ کو تمام آفات سے محفوظ رکھنے کے لئے
57	جن و انس اور رموزی اشیاء سے حفاظت
57	بچے کو زخم یا چوٹ لگ جائے
58	دمہ کے لئے
58	حیا پیدا کرنے کے لئے
58	خون کی کمی
58	کالا یرقان، ہیپاٹائٹس بی، سی
59	ہیپاٹائٹس کا علاج
59	یرقان
59	یرقان کا علاج
59	تعویذ برائے حفظ طفل از جمیع آفات
59	چونے
60	تقریظ

بِسْمِ اللّٰهِ الرَّحْمٰنِ الرَّحِیْمِ

بچوں کا روز کا معمول بنائیں

روز روز عالموں کے پھیرے لگانے، دم جھاڑ کرانے، تعویذ لگوں میں لٹکانے اور خون پسینے کی کمائی عالموں پر لٹانے سے بہتر ہے کہ اس چیز کو اپنا اور اپنے بچوں کا معمول بنائیں ان شاء اللہ کوئی جادو نو نہ کوئی آسیب کوئی بندش بلکہ کوئی زمینی و آسمانی آفت آپ کی دہلیز پار نہیں کر سکے گی عمل یہ ہے:

سورۃ الفاتحہ، سورۃ الفلق، سورۃ الاخلاص ایک ایک بار پڑھ کر دونوں ہتھیلیوں پر تھکا کر اپنے بدن پر پھیر لیا کریں یہ عمل صبح و شام ایک بار کرنا ہے۔

بچوں کی حفاظت کے لئے

نظر بد، چیچک، خسرہ، اور بچوں کے دیگر امراض سوکڑا مسان، ڈبہ آسیب کے سایہ وغیرہ کے لئے مفید ہے لکھ کر بچے کے گلے میں ڈالیں:

بِسْمِ اللّٰهِ الرَّحْمٰنِ الرَّحِیْمِ اَعُوْذُ بِکَلِمَاتِ اللّٰهِ مِنْ شَرِّ کُلِّ
شَیْطَانٍ وَهَامَّةٍ وَعَیْنٍ لَا مَمَّةٍ تَحَصَّنْتُ بِحَصَنِ اَلْفِ اَلْفِ
لَا حَوْلَ وَلَا قُوَّةَ اِلَّا بِاللّٰهِ الْعَلِیِّ الْعَظِیْمِ۔

بچوں کی حفاظت کے لئے

نہے منے بچوں کی حفاظت کے لئے ذیل کا گنڈا اکسیر ہے، کامل اعتقاد کی ضرورت ہے بے اعتقاد نامراد رہتا ہے، بچوں کی ڈائن، سحر، جادو، نظر بد، ام الصبیان، اور چیچک کے لئے قوی الاثر ہے۔ اس سے بچہ کے دانت بھی آسانی سے نکل آتے ہیں، بچہ ہر طرح محفوظ رہتا ہے، گنڈا تیار کرنے کا طریقہ یہ ہے کہ نیلے رنگ کے سوت کے سات تار لے کر سورۃ الرحمن پڑھنا شروع کریں جب آیت فَبِأَسْمِیْ اِلَّا ءَرْبُکُمَا تُکَذِّبٰنِ۔ پر پہنچیں تو ایک گرہ

لگائیں اور خوب سخت کریں سورۃ پڑھتے جائیں اور ہر بار آیت مذکورہ پر ایک سخت گرہ لگائیں اور دم کریں سورۃ الرحمن مکمل ہوگئی تو کتنیں گرہیں لگ جائیں گی اب اس دھاگہ کو بچہ کے گلے میں ڈال دیں ان شاء اللہ بچہ ہر خطرے سے محفوظ رہے گا اول و آخر تین تین بار درود شریف بھی پڑھیں۔

بچوں کی مسان سے حفاظت کے لئے

نیلے رنگ کے دھاگے کے 21 تار عورت کے قد کے برابر لے کر اس پر سورۃ الفاتحہ مع بسم اللہ شریف کے اکتالیس بار پڑھیں اور ہر دفعہ اس دھاگے پر دم کر کے ایک گرہ لگائیں یہ گنڈا حمل کے زمانہ میں عورت کے پیٹ پر بندھا رہے اور بچہ پیدا ہونے کے بعد بچہ کے گلے میں ڈالیں ان شاء اللہ بچہ عمر دراز پائے گا۔

مسان کے دفعیہ کے لئے

سورۃ الطارق اکتالیس بار پڑھ کر سوت کے کچے دھاگہ پر دم کریں اور ہر بار گرہ لگاتے جائیں سوت کے بھی اکتالیس تار ہوں رنگ کی قید نہیں، یہ گنڈہ حاملہ تا وضع حمل گلے میں پہنے رہے اور جیسے ہی بچہ پیدا ہو فوراً بچہ کو نہلائیں دیر ہرگز نہ کریں اور فوراً اسی وقت چار سات اذانیں چار سیدھے کان میں اور تین الٹے کان میں دے کر وہ گنڈا ماں کے گلے سے اتار کر بچہ کو پہنائیں ان شاء اللہ تعالیٰ بچہ مسان سے محفوظ رہے گا۔

بچوں کے سوکھے پن کا علاج

بچوں کو بعض دفعہ سوکھے پن کی بیماری لاحق ہو جاتی ہے جس سے بچہ سوکھتے سوکھتے کاٹا بن جاتا ہے اس بیماری کی پہچان یہ ہے کہ اس کے کانوں سے دوسری جانب کی روشنی نمایاں نظر آتی ہے ایسے بچے عام طور پر ہلاکت کا شکار ہو جاتے ہیں، سوکھے پن کو سوکھا، مسان، ام

الصبيان، اور مختلف ناموں سے ذکر کیا جاتا ہے۔ یہ نام اس ایک ہی بیماری کے ہیں کسی عورت کے بچوں کو روٹین میں سوکھا پن ہو جاتا ہو تو بچہ پیدا ہوتے ہی درج ذیل آیات لکھ کر اس کے گلے میں ڈالیں ورنہ جب بچہ کو تکلیف شروع ہو تو ڈالیں

بِسْمِ اللّٰهِ الرَّحْمٰنِ الرَّحِیْمِ
وَحَابَ كُلُّ جَبَّارٍ عَنِیْدٍ ۝۱۵ مِّنْ وَّرَآیَہِ جَهَنَّمُ وِیُسْفٰی مِنْ مَّآءٍ
صَدِیْدٍ ۝۱۶ یَّتَجَرَّعُهُ وَلَا یَكَادُ یُسْبِغُهُ وِیَأْتِیْہِ الْمَوْتُ مِنْ کُلِّ
مَكَانٍ وَمَا هُوَ بِمَمِیَّتٍ ط وَ مِنْ وَّرَآیَہِ عَذَابٌ غَلِیْظٌ ۝۱۷ - سورۃ
ابراہیم

بچے کے سوکھے پن کا علاج

آخری دس سورتیں، اسماء الحسنی، اسماء سیدنا النبی صلی اللہ علیہ وآلہ وسلم تین تین مرتبہ پڑھ کر تیل پر دم کریں اور بچے کی تیل سے مالش کریں اور بڑے بچے کے لئے کھانے یا پینے کی چیز پر دم کر کرے کھلائیں یا پلائیں۔

بچے کے سوکڑے کا علاج

کسی بھی دن آدھا کلو سوسوں کا تیل لے کر قبلہ شریف کی طرف منہ کر کے ایک ہی نشست میں ایک ہزار بار اسم باری تعالیٰ ”یَا قَهَّارُ“ پڑھ کر دم کریں تین تین بار اول و آخر درود شریف ابراہیمی ضرور پڑھیں تیل اکسیر تیار ہے، صبح وشام مالش کریں، ان شاء اللہ بچہ دن بدن موٹا تازہ ہوگا۔

سوکھے پن کا علاج

یہ تعویذ مسان کے مریض بچے کو چالیس عدد تعویذ لکھ کر صرف فجر کے وقت روزانہ پلائیں اور تعویذات کی گولیاں بنا کر محفوظ کرتے جائیں جب چالیس دن پورے ہو جائیں تو

ان گولیوں سے آٹے کی گولیاں بنا کر ایسے بہتے پانی میں ڈالیں جس میں مچھلیاں ہوتی ہوں
تعویذ یہ ہے:

بِحَقِّ بِاللّٰهِ الْعَلِيِّ الْعَظِيمِ۔

بچہ پر سے مسان کے اثرات دور کرنا

اگر کسی بچہ کو کسی نے مسان کے اثرات میں مبتلا کر دیا ہے تو سورۃ الحاقہ کو تین روز تک
ایک مرتبہ پڑھ کر پانی پر دم کر کے اس بچے کو وہ پانی پلانے سے مسان کے اثرات جاتے رہیں
گے اور اللہ عزوجل کے فضل و کرم سے بچہ ٹھیک ہو جائے گا۔

بچہ کو ام الصبیان کی بیماری سے بچانے کے لئے

جو عورت وضع حمل ہونے کے بعد طہارت میں آکر ”یَا مُتَعَالِی“ کا ورد کرنا اپنا
معمول بنالے، اس کے بچہ کو ام الصبیان کی بیماری سے محفوظ رہتے ہیں، دوران حمل بھی اس اسم
مبارک کا ورد کرنا ام الصبیان سے بچائے رکھتا ہے۔

بچہ کے سوکھے پن کا علاج

اگر کوئی بچہ سوکھتا چلا جائے اور بظاہر کوئی مرض نہ ہو تو سمجھئے کہ اسے مسان ہے تو ایسے
مرض کے لئے تیرہ ہزار مرتبہ ”یَا مُعِیْذُ“ پڑھ کر تیل پر دم کریں اور اسے مالش کے لئے دیں
ان شاء اللہ تندرست و توانا ہو جائے گا۔

مسان اور سوکھے کا علاج

مسان زدہ بچے کے لئے تیل کی مالش کا عمل بھی نہایت مفید ہے سرسوں کا کچی گھانی کا
سواپاؤ تیل لے کر اس پر سورۃ الفاتحہ کو بسم اللہ کی میم سے ملاتے ہوئے اکتالیس بار پھر آیت
قطب:

ثُمَّ انْزَلْ عَلَیْكُمْ مِنْ بَعْدِ الْغَمِّ اَمْنَةً نَّعَاسًا یَّغْشٰی طَیْفَةً

مِّنْكُمْ ۖ وَطَائِفَةٌ قَدْ أَهَمَّتْهُمْ أَنفُسُهُمْ يَظُنُّونَ بِاللّٰهِ غَيْرَ الْحَقِّ ظَنَّ الْجَاهِلِيَّةِ ۖ يَقُولُونَ هَلْ لَّنَا مِنَ الْأَمْرِ مِنْ شَيْءٍ ۗ قُلْ إِنَّ الْأَمْرَ كُلَّهُ لِلّٰهِ ۗ يُخْفُونَ فِي أَنفُسِهِم مَّا لَا يُبْدُونَ لَكَ ۖ يَقُولُونَ لَوْ كَانَ لَنَا مِنَ الْأَمْرِ شَيْءٌ مَّا قُتِلْنَا ههنا ۗ قُلْ لَّو كُنْتُمْ فِي بُيُوتِكُمْ لَبَرَزَ الَّذِينَ كُتِبَ عَلَيْهِمُ الْقَتْلُ إِلَىٰ مَضَاجِعِهِمْ ۚ وَلِيَبْتَلِيَ اللّٰهُ مَا فِي صُدُورِكُمْ وَلِيُمَحَّصَ مَا فِي قُلُوبِكُمْ ۗ وَاللّٰهُ عَلِيمٌ بِذَاتِ الصُّدُورِ ﴿٥٠﴾ - آل عمران۔

اکتالیس مرتبہ پڑھ کر دم کریں بچے کی ماں یا کوئی بھی دوسرا شخص بچے کو سر سے پاؤں تک روزانہ اکتالیس روز تک اس تیل سے مالش کریں، مالش میں بدن پر بال برابر جگہ خالی نہ رہے اور یہ بھی احتیاط رہے کہ تیل کا ایک قطرہ بھی زمین پر نہ گرنے پائے اور جو شخص پہلے دن مالش شروع کرے، آخری دن تک وہی کرے اگر بچہ کوتیل کی وجہ سے الجھن ہو تو تین گھنٹے کے بعد اسے نہلا سکتے ہیں۔

سوکھے کا علاج

اگر بچہ سوکھتے سوکھتے کانٹے کی طرح ہو جائے، معالجوں کی سمجھ سے بیماری باہر ہو اور کوئی علاج کارگر نہ ہو رہا ہو تو سرسوں کے تیل ہریا زیتون کے تیل پر درج ذیل آیت ایک ہزار بار پڑھ کر دم کریں، اکتالیس روز تک مالش سے سوکھا پن ختم ہو کر جسم نارمل حالت میں آنا شروع ہو جائے گا:

فَأَنْظُرْ إِلَىٰ اثْرَرِحْمَتِ اللّٰهِ كَيْفَ يُحْيِي الْأَرْضَ بَعْدَ مَوْتِهَا ۚ إِنَّ ذَٰلِكَ لَمُحْيِي الْمَوْتِ ۚ وَهُوَ عَلَىٰ كُلِّ شَيْءٍ قَدِيرٌ ﴿٥٠﴾ - الروم۔

مسان کا انتہائی مجرب علاج

سوکھے والے بچوں کے لئے تازہ کدو پر چاقو سے سورة الاخلاص لکھ کر اس کے

سونے کی جگہ پر سر کے اوپر لٹکا دیں تو جوں جوں کدو خشک ہوتا جاتا ہے توں توں بچہ کا سوکھاپن ختم ہوتا جاتا ہے چند دنوں میں کدو مکمل سوکھ جاتا ہے اور بچہ مکمل صحت یاب ہو کر موٹا تازہ و فربہ ہو جاتا ہے۔

بچوں کو سوکھا کے مرض سے بچانے کے لئے

یہ حرز مبارک لکھ کر گلے میں لٹکانے سے بچوں کو جو سوکھا کی بیماری لاحق ہو جاتی ہے اس کا چند دنوں میں خاتمہ ہو جاتا ہے

حرز مبارک یہ ہے :

وَلَا يَكُودُهُ حِفْظُهُمَا ۚ وَهُوَ الْعَلِيُّ الْعَظِيمُ ﴿٣٥﴾ ... البقرة۔

وَيُرْسِلْ عَلَيْكُمْ حَفَظَةً ۚ الْأَنْعَامُ: ٦١،

وَلَا تَصْرُوهُ لَهُ شَيْئًا ۚ إِنَّ رَبِّي عَلَىٰ كُلِّ شَيْءٍ حَفِيظٌ ﴿٥٥﴾ ... هود

فَاللَّهُ خَيْرٌ حِفْظًا ۚ وَهُوَ أَرْحَمُ الرَّحِيمِينَ ﴿٣٦﴾ ... يوسف

لَهُ مُعَقِّبَاتٌ مِّنْ بَيْنِ يَدَيْهِ وَمِنْ خَلْفِهِ يَحْفَظُونَهُ مِّنْ أَمْرِ اللَّهِ

﴿١١﴾ ... الرعد۔

وَجَعَلْنَا السَّمَاءَ سَقْفًا مَّحْفُوظًا ۚ ﴿٣٢﴾ ... الأنبياء

وَحَفِظْنَا مِنْ كُلِّ شَيْطَانٍ رَّجِيمٍ ﴿١٤﴾ ... الحجر

وَحَفِظْنَا مِنْ كُلِّ شَيْطَانٍ مُّارِدٍ ﴿٥﴾ ... الصافات

وَحِفْظًا ۚ ذَٰلِكَ تَقْدِيرُ الْعَزِيزِ الْعَلِيمِ ﴿١٢﴾ ... حم سجد

وَرَبُّكَ عَلَىٰ كُلِّ شَيْءٍ حَفِيظٌ ﴿٣١﴾ ... سبا

اللَّهُ حَفِيظٌ عَلَيْهِمْ ۚ وَمَا أَنْتَ عَلَيْهِمْ بِوَكِيلٍ ﴿٦﴾ ... الشورى

قَدْ عَلِمْنَا مَا تَنْقُصُ الْأَرْضُ مِنْهُمْ ۚ وَعِنْدَنَا كِتَابٌ

حَفِيظٌ ﴿٣٠﴾ ... ق

وَاللَّهُ مِنْ وَرَائِهِمْ مُحِيطٌ ﴿٦٠﴾ بَلْ هُوَ قُرْآنٌ مَّجِيدٌ ﴿٣١﴾ فِي لَوْحٍ

تَحْفُوظٌ ۲۳) ... البعارج

إِنْ كُلُّ نَفْسٍ لَّنَا عَلَيْهَا حَافِظٌ ۝ الطارق

اللهم یا حافظ لا تنسی، ویا من نعبه لا تحصی، ویا من له
الاسماء الحسنی والصفات العلیا اسئلك بجاه نبیک محمد
صلی الله علیه وسلم ان تحفظ حامل کتابی هذا
بما حفظت به الذکر فانک قلت وقولک الحق
إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ ۝۴) ... الحجر
ولا حول ولا قوۃ الا بالله العلی العظیم۔ کہیعیص ،
جمعسق۔ قوله الحق وله الملك

وَيَكْشِفُ صُدُورَ قَوْمٍ مُّؤْمِنِينَ ۝۱۶) وَيَذْهَبُ غِيْظُ قُلُوبِهِمْ ط ۝۱۵)
... التوبۃ۔

يَا أَيُّهَا النَّاسُ قَدْ جَاءَ تَكْمُلُ مَوْعِظَةٌ مِّن رَّبِّكُمْ وَشِفَاءٌ لِّمَا فِي
الصُّدُورِ ۚ وَهُدًى وَرَحْمَةٌ لِّلْمُؤْمِنِينَ ۝۵۴) ... یونس
يَخْرُجُ مِنْ بَطُونِهَا شَرَابٌ مُّخْتَلِفٌ أَلْوَانُهُ فِيهِ شِفَاءٌ لِّلنَّاسِ
۝۶۹) النحل

وَنُنَزِّلُ مِنَ الْقُرْآنِ مَا هُوَ شِفَاءٌ وَرَحْمَةٌ لِّلْمُؤْمِنِينَ
۝۸۴) ... الاسراء

الَّذِي خَلَقَنِي فَهُوَ يَهْدِينِ ۝۵) وَالَّذِي هُوَ يُطْعِمُنِي وَيَسْقِينِ ۝۶)
وَإِذَا مَرَضْتُ فَهُوَ يَشْفِينِ ۝۸۵) ... الشعراء۔
قُلْ هُوَ الَّذِي آمَنُوا هُدًى وَشِفَاءٌ ط ۝۸۴) ... حم سجده

مسان کے خاتمہ کے لئے

مِنْهَا خَلَقْنٰكُمْ وَفِيْهَا نُعِيْدُكُمْ وَمِنْهَا نُخْرِجُكُمْ تَارَةً
اُخْرٰى ۝۵۵) طہ۔

تین سوتیرہ بار پڑھ کر دم کریں۔ اس سے نہ صرف مسان کا ازالہ ہوتا ہے بلکہ ہمیشہ کے لئے جان چھوٹ جاتی ہے۔

مسان اگر جادو کے ذریعہ مسلط کیا گیا ہو

اگر مسان جادو کے ذریعہ مسلط کیا گیا ہو تو ان تمام مصیبتوں کا بہترین مداوا اور شاندار حل یہ ہے کہ چینی کی سفید طشتری پر آیت مبارکہ:

وَمَنْ يُخْرِجْ مِنْ بَيْتِهِ مُهَاجِرًا إِلَى اللَّهِ وَرَسُولِهِ ثُمَّ يُدْرِكْهُ الْمَوْتُ فَقَدْ وَقَعَ أَجْرُهُ عَلَى اللَّهِ ۖ ... النساء۔

لکھ کر گائے کے مکھن سے اگر گائے کا مکھن نہ ملے تو بھینس کے مکھن سے اسے مٹا کر مریض نہار منہ اس مکھن کو چاٹ لے۔

سات دن تک متواتر عمل کریں ان شاء اللہ ہر طرح کے مسان کا نام و نشان ختم ہو جائے

گا۔

مسان اگر سحر کے ذریعہ مسلط کیا گیا ہو

سحر کے ذریعہ اگر مسان مسلط کیا گیا ہو تو یہ آیت مبارکہ:

قَالَ فِيهَا تَحْيَوْنَ وَفِيهَا تَمُوتُونَ وَمِنْهَا تُخْرَجُونَ ۖ ... الاعراف

تین سوتیرہ بار پڑھ کر مریض پر دم کریں۔ ان شاء اللہ تین دن میں مسان زائل ہو جائے گا۔

مسان کا علاج

اگر کوئی بچہ یا بڑا آدمی سوکھتا چلا جائے اور بظاہر کوئی مرض معلوم نہ ہوتا ہو تو اس مریض کے لئے ایک ہزار تیرہ مرتبہ اس آیت شریفہ کو عشاء کی نماز کے بعد پڑھ کر پاء بھر چنبیلی یا سرسوں کے تیل پر دم کر کے رکھ دے، پھر اس تیل سے تھوڑا تھوڑا ہر روز مریض کے بدن

پر مالش کیا جائے۔ ان شاء اللہ تعالیٰ گیارہ دن میں مریض قوی اور تندرست ہو جائے گا۔ آیت

شریفہ یہ ہے:
فَانْظُرْ إِلَىٰ اثْرَرَحْمَتِ اللّٰهِ كَيْفَ يُحْيِ الْأَرْضَ بَعْدَ مَوْتِهَا إِنَّ
ذَٰلِكَ لَمُنْحٰی الْمَوْتٰی ۚ وَهُوَ عَلَىٰ كُلِّ شَیْءٍ قَدِیْرٌ ﴿۵۰﴾ --- الروم۔

برائے دورہ کمیرہ

جب بچہ کومسان کا دورہ پڑ رہا ہو تو سات بار سورۃ الحمد پوری اور سات بار سورۃ النصر پوری اور سات بار درود ابراہیمی پڑھ کر دم کریں اور پڑھتے ہوئے دہنے ہاتھ کی انگشت شہادت کو سینہ اور پیٹ پر پھیرتا رہے۔

برائے مسان و بخار

جس بچہ کومسان کی بیماری ہو تو اس پر الحمد اکتالیس مرتبہ ساتھ وصل میم بسم اللہ کے الحمد کے ساتھ پڑھ کر چالیس روز تک دم کیا کریں، ان شاء اللہ وہ مرض جاتا رہے گا۔ اور اگر فرصت نہ ہو تو تین بار کا پڑھنا بھی کفایت کرتا ہے۔ نیز الحمد شریف چالیس بار پڑھ کر دم کر کے بخار والے کے منہ پر چھینے مارنا مفید ہے۔

بچے پر سے نظر بد کے اثرات دور کرنا

اگر کسی بچہ کو نظر بد لگی ہو تو اس کا اثر زائل کرنے کے لئے ”سورۃ العادیات“ کو روزانہ اکتالیس مرتبہ پڑھ کر پانی پر دم کر کے بچہ کو پلایا جائے اور اس عمل کو تین دن تک جاری رکھا جائے اللہ عزوجل کے فضل و کرم سے نظر بد کے اثرات بہت جلد زائل ہو جائیں گے۔

بچوں کو نظر بد سے محفوظ رکھنے کے لئے

بچوں کو اگر نظر بد لگ گئی ہو جب ایسا معاملہ ہو تو ”سورۃ ص“ سات بار پڑھیں اور

نظر بد کو ختم کرنے کے لئے اللہ عزوجل کے حضور دعا مانگیں خواہ کتنی ہی شدید نظر بد کیوں نہ ہو اللہ عزوجل اسے دور فرمائے گا اور اگر اس سورت کو لکھ کر اس مقام پر لٹکا دیا جائے جہاں نظر بد کا خطرہ ہو یا رہتا ہو تو وہ چیر نظر بد سے ہمیشہ کے لئے محفوظ رہے گی۔

بچہ کو نظر لگ جائے

عالمین کا کہنا ہے کہ ”سورۃ ابراہیم“ کی تلاوت نظر بد سے محفوظ رہنے کے لئے انتہائی موثر ہے اور اگر کسی بچے کو بری نظر لگ جائے تو اس سورت کی فوٹو کاپی کروا کر پٹے میں باندھ کر اس بچے کے گلے میں ڈالیں تو نظر بد کے اثرات فوراً ختم ہو جائیں گے۔

بچہ کو نظر سے بچانے کے لئے

اگر کسی بچہ کو نظر لگ جاتی ہو تو ایک سو گیارہ مرتبہ ”یا بَرُّ“ پڑھ کر پانی پر دم کر کے پلائیں اور اس اسم کا نقش اس کے گلے میں ڈالیں، ان شاء اللہ بچے کو کبھی نظر نہیں لگے گی اور وہ ہمیشہ اللہ کی پناہ میں رہے گا۔

بچہ کو اگر نظر لگ گئی ہو

اگر کسی بچہ کو نظر لگ جاتی ہو تو ”یا مُصِیْتُ“ پانچ مرتبہ ایک کاغذ پر لکھ کر اس کے گلے میں ڈال دیں ان شاء اللہ بچہ درست رہے گا اور معمول سے زیادہ رونا بند ہو جائے گا۔ اگر کوئی عامل گیارہ مرتبہ اس اسم کو پڑھ کر نظر شدہ بچہ پر دم کرے تب بھی فائدہ ہے۔

بچہ کو اگر نظر لگ گئی ہو

اگر کسی بچہ یا بچی کو نظر لگ گئی ہو، جس سے والدین کو بے حد پریشانی لاحق ہو تو ”یا حَفِیْظُ“ کو بچے کی ماں 998 مرتبہ پڑھ کر پانی پر دم کر کے بچے کو پلائیں اور تین روز تک اس طرح کریں ان شاء اللہ نظر بد کا اثر ختم ہو جائے گا۔ اور اگر کسی نے اپنے کو یا اپنے بچہ کو نظر بد

سے بچانا ہو تو وہ ایک صاف کاغذ پر گیارہ بار یہ اسم مبارک لکھ کر تعویذ بنائے اور گلے میں باندھے یا اپنے پاس رکھے ان شاء اللہ نظر بند سے محفوظ رہے گا۔

بچہ کو نظر سے بچانے کے لئے

اگر کسی بچہ کو نظر لگ جاتی ہے تو ”سورة الملك“ کو ایک مرتبہ پڑھ کر پانی پر دم کر کے اس بچہ کو پلائیں انشاء اللہ عزوجل نظر بد کے اثرات ختم ہو جائیں گے اور بچہ ہمیشہ کے لئے محفوظ رہے گا۔

بچہ پر نظر بد کا شافی علاج

اگر کسی بچے کو نظر بد لگ گئی ہو اور وہ صحتیاب ہوتی نظر نہ آتی ہو تو عرق گلاب لے کر اس پر ”سورة الفلق“ کی کثرت سے تلاوت کر کے پانی پر دم کر کے نظر بد والے بچہ کو پلائیں۔ اللہ عزوجل کی رحمت سے نظر بد کا اثر جاتا رہے گا۔ اس عمل کو تین روز تک کرنا چاہئے۔

بچوں کی نظر بد کے لئے

یہ مسنون دعا پڑھ کر بچے پر دم بھی کریں اور لکھ کر گلے میں بھی ڈالیں:

أَعُوذُ بِكَلِمَاتِ اللَّهِ التَّامَّاتِ مِنْ شَرِّ كُلِّ شَيْطَانٍ وَهَامَّةٍ
وَمِنْ شَرِّ كُلِّ عَيْنٍ لَّامَةٍ۔

نظر بد کا مسنون علاج

حضور اقدس صلی اللہ علیہ وآلہ وسلم اپنے دونوں لاڈلے نواسوں سیدنا حسن و حسین رضی

اللہ عنہما کو یہ دعا پڑھ کر دم کیا کرتے تھے:

أَعُوذُ بِكَلِمَاتِ اللَّهِ التَّامَّاتِ مِنْ شَرِّ كُلِّ شَيْطَانٍ وَهَامَّةٍ وَ
عَيْنٍ لَّامَةٍ۔ تَحَصَّنْتُ بِحِصْنِ أَلْفِ أَلْفٍ لَا حَوْلَ وَلَا قُوَّةَ
إِلَّا بِاللَّهِ الْعَلِيِّ الْعَظِيمِ۔

نظر بد کے ازالہ کے لئے
 وَمَا أُغْنِي عَنْكُمْ مِنَ اللَّهِ مِنْ شَيْءٍ إِنْ أُلْحِمَكُمُ إِلَّا اللَّهُ عَلَيْهِ
 تَوَكَّلْتُ ۖ وَعَلَيْهِ فَلْيَتَوَكَّلِ الْمُتَوَكِّلُونَ ﴿٥٠﴾ --- یوسف
 یہ آیت پڑھ کر بچے پر دم کیا جائے یا زعفران سے لکھ کر گلے میں ڈالا جائے۔

نظر بد اتارنے کا ایک ٹوٹکا

سات عدد سرخ مرچیں ثابت ڈنڈی سمیت ہاتھ میں لے کر بچے کو بستر پر لٹا کر اس کے پورے بدن پر سات بار گھمائیں پھر ان مرچوں کو جلتی آگ (کونوں یا گیس کے چولہے) پر ڈال دیں۔

اگر نظر بد ہوگی تو مرچوں کے جلنے سے وہ خاص بو پیدا نہیں ہوگی جو مرچوں کے جلنے پر عام طور پر آتی ہے اور جس سے آدمی کو کھانسی لگ جاتی ہے اگر بونہ آئے تو سمجھ جائیں کہ نظر ہے دس پندرہ منٹ کے وقفہ سے دوبارہ یہی عمل دھرائیں جب تک مرچوں کی اصل سڑانڈ نہ آئے تب تک تین چار بار بھی کرنا پڑے تو تھوڑے تھوڑے وقفہ سے یہ عمل دھراتے رہیں ان شاء اللہ بری سے بری نظر کا نام و نشان ختم ہو جائے گا۔

ایک اور مجرب ٹوٹکا

جو کام نظر اتارنے کے لئے مرچیں کرتیں ہیں وہی نمک اور چینی بھی کرتے ہیں، طریقہ یہ ہے کہ نمک کی سات پڑیاں بنا کر یہی عمل کریں دو تین بار کریں ان شاء اللہ نظر اتر جائے گی اور نظر کی وجہ سے بچہ رو رہا ہو تو چپ ہو کر ہنسنے لگے گا۔

نظر بد کا اتار

نظر بد کے اتارنے کے لئے سورۃ القلم کی آیت
 وَإِنْ يَكَادُ الَّذِينَ كَفَرُوا لَيُزْلِقُونَكَ بِأَبْصَارِهِمْ لَمَّا سَمِعُوا

نہایت مفید اور اکثر بزرگان دین سے منقول ہیں یہ سات بار پڑھ کر دم کریں۔

نظر بد کا توڑ

سورة الملک کی آیت

فَارْجِعِ الْبَصَرَ ۖ هَلْ تَرَىٰ مِنْ فُطُورٍ ۚ ثُمَّ ارْجِعِ الْبَصَرَ
كَرَّتَيْنِ يَنْقَلِبْ إِلَيْكَ الْبَصَرُ خَاسِئًا وَهُوَ حَسِيرٌ ۝

بھی نظر بد کے توڑ کے لئے موثر ہیں، تین سیاست بار پڑھ کر دم کریں۔

سحر، آسیب نظر بد سے حفاظت کے لئے
 يَسْتُرُ الْعَرْشَ مَسْبُورٌ عَلَيْنَا وَعَيْنُ اللَّهِ تَاطِرَةٌ إِلَيْنَا بِحَوْلِ
 اللَّهِ لَا يَقْدِرُ عَلَيْنَا۔

وَاللَّهُ مِنْ وَرَائِهِمْ مُخِيطٌ ۖ بَلْ هُوَ قَرَّانٌ مُجِيدٌ ۝ فِي لَوْحٍ مَحْفُوظٍ ۝

نظر بد کا اثر ختم کرنا

سورة الفاتحه، سورة القدر، سورة القريش، سورة الاخلاص سورة الفلق، سورة الناس تين

تین مرتبہ پڑھ کر یانی پر دم کریں اور مریض کو پلائیں۔

بچے کے دانت نکلنے کی تکلیف ختم کرنے کے لئے

سورة الاخلاص سورة الفلق سورة الناس کسی چیز پر دم کر کے کھلائیں مثلاً شہد وغیرہ پر اور

سورة الفلق اور سورة الناس لکھ کر گلے میں ڈالیں۔

بچہ دانت آسانی سے نکالے

دانت نکالتے وقت بچوں پر بڑی تکلیف آتی ہے، دست، اسہال، قے، بخار اور نجانے

کیا کیا مصیبت ان پر گذرتی ہے سورۃ ق کی ابتدائی گیارہ آیات لکھ کر بچوں کو پلائیں بھی اور اس سے انگلی تر کر کے اس کے مسوڑھوں پر بھی ملیں ان شاء اللہ بچہ تکلیفوں سے بچ جائے گا۔

بچہ کا دودھ چھڑانا

يَا هَيْتِيْ بِبُحْبُوحِ الدَّوْدِ چھڑانے کے لئے بہت مجرب ہے لہذا جس ماں نے اپنے بیٹے کا دودھ چھڑانا ہو تو اسے چاہئے کہ دودھ چھڑا کر بھینس کے دودھ پر اس اسم کو گیارہ سو گیارہ مرتبہ پڑھ کر دم کر کے بچہ کو پلائیں ان شاء اللہ بچہ دودھ چھوڑنے سے بالکل نہ روئے گا اور نہ بے صبرا ہوگا۔

بچہ اگر ماں کا دودھ نہ پیتا ہو

سورۃ القدر تین مرتبہ پڑھ کر پانی اور میٹھی چیز پر دم کریں، میٹھی چیز کھلائیں اور پانی پلائیں اور پانی بچہ کے چہرے اور سر پر ملیں۔

بچہ ماں کا دودھ نہ پیتا ہو

اگر ماں پر سحر یا آسیب کا کوئی اثر نہیں ہے اور بچہ دودھ پینے سے انکار کرتا ہے تو یہ آیت چینی کی سفید طشتری پر لکھ کر اس کا پانی بچے کو پلائیں اور کاغذ پر لکھ کر اس کا تعویذ بچے کے گلے میں ڈالیں:

سُبْحٰنَ رَبِّكَ رَبِّ الْعِزَّةِ عَمَّا يَصِفُوْنَ ۝۷۸ وَ سَلٰمٌ عَلٰی الْمُرْسَلِيْنَ ۝۷۹

وَالْحَمْدُ لِلّٰهِ رَبِّ الْعٰلَمِيْنَ ۝۷۹۔ سورۃ الصافات۔

لیکن اگر ماں پر آسیب کا سایہ ہو یا سحر کا اثر ہو تو اس صورت میں بچے سے زیادہ ماں کے علاج کی ضرورت ہے۔

جو بچہ ماں کا دودھ نہ پئے
 شَهِدَ اللَّهُ أَنَّهُ لَا إِلَهَ إِلَّا هُوَ ۖ وَالْمَلَكُ وَالْعِلْمُ قَائِمًا
 بِالْقِسْطِ ۚ لَا إِلَهَ إِلَّا هُوَ الْعَزِيزُ الْحَكِيمُ ﴿١٨﴾ إِنَّ الدِّينَ عِنْدَ اللَّهِ
 الْإِسْلَامُ ۚ ﴿١٩﴾ ... آل عمران۔ برحمتك يا أرحم الراحمين
 یہ آیات لکھ کر گلے میں باندھیں۔

بچہ کا دودھ چھڑایا ہو اور وہ صبر نہ کرتا ہو
 جس بچہ کا دودھ چھڑایا گیا ہو اور وہ صبر نہ کرتا ہو تو اسے ”یَا مُتَيْمِنُ“ بس بار لکھ کر
 پلایا جائے ان شاء اللہ صبر کرے گا۔

جو بچہ روتا ہو دودھ نہ پیتا ہو
 جو بچہ دودھ پینے پر آمادہ نہ ہوتا ہو یا بلاوجہ روتا رہتا ہو اس کے گلے میں یہ آیات لکھ
 کر ڈالیں ان شاء اللہ رونا دھونا بھی بند ہو جائے گا اور بچہ دودھ بھی پینے لگے گا
 وَهَذَا كِتَابٌ مُصَدِّقٌ لِّسَانِكَ عَرَبِيًّا لِّيُنْذِرَ الَّذِينَ ظَلَمُوا ۖ
 وَبُشْرَىٰ لِلْمُحْسِنِينَ ﴿٢٢﴾ إِنَّ الَّذِينَ قَالُوا رَبُّنَا اللَّهُ ثُمَّ
 اسْتَقَامُوا فَلَا خَوْفٌ عَلَيْهِمْ وَلَا هُمْ يَحْزَنُونَ ﴿٢٣﴾ أُولَٰئِكَ
 أَصْحَابُ الْجَنَّةِ خَالِدِينَ فِيهَا ۖ جَزَاءٌ بِمَا كَانُوا يَعْمَلُونَ ﴿٢٤﴾ ..
 الأحقاف

بچے کے رونے کے لئے

بچہ اگر بہت روتا ہو تو یہ آیت مبارکہ:
 شَهِدَ اللَّهُ أَنَّهُ لَا إِلَهَ إِلَّا هُوَ ۖ وَالْمَلَكُ وَالْعِلْمُ قَائِمًا
 بِالْقِسْطِ ۚ لَا إِلَهَ إِلَّا هُوَ الْعَزِيزُ الْحَكِيمُ ﴿١٨﴾ إِنَّ الدِّينَ عِنْدَ اللَّهِ
 الْإِسْلَامُ ۚ ﴿١٩﴾ ... آل عمران۔

لکھ کر گلے میں اس طرح ڈالیں کہ نقش ہر وقت سینے پر رہے سوتے وقت خود اس کے سینے پر کر دیا کریں۔

بچے کے رونے کے لئے
 وَلَهُ مَا سَكَنَ فِي اللَّيْلِ وَالنَّهَارِ وَهُوَ السَّيِّعُ
 الْعَلِيمُ ۝۳۰ --- الانعام
 أَفَمِنْ هَذَا الْحَدِيثِ تَعْجَبُونَ ۝۳۱ وَتَضْحَكُونَ وَلَا تَبْكُونَ ۝۳۲
 وَأَنْتُمْ سَمِعْتُمْ ۝۳۳ فَاسْجُدُوا لِلَّهِ وَاعْبُدُوا ۝۳۴ -- النجم
 أَلَمْ تَر إِلَى رَبِّكَ كَيْفَ مَدَّ الظِّلَّ ۚ وَلَوْ شَاءَ لَجَعَلَهُ سَاكِنًا
 تُنْمَ جَعَلْنَا الشَّمْسُ عَلَيْهِ دَلِيلًا ۝۳۵ --- الفرقان
 یہ لکھ کر بچے کے گلے میں ڈالا جائے۔

بچہ خواب میں ڈرتا ہو

اگر بچہ خواب میں ڈر کر روتے وئے بیدار ہو جاتا ہو یا سوتے سوتے گھبرا کر زور سے ہلتا ہو تو اس پر تین دفعہ آیت الکرسی پڑھ کر دم کریں پہلی دفعہ سات بار دوسری دفعہ گیارہ بار اور تیسری دفعہ اکیس بار۔

ان شاء اللہ دو روز ایسا کرنے سے بچہ کا خواب میں ڈرنا ختم ہو جائے گا۔

اگر بچہ جاگتے ہوئے اچانک ڈرجاتا ہو

بعض بچے کسی ایک دیوار یا چھت کی طرف دیکھ کر ڈرنے لگتے ہیں یا کسی خاص کمرے میں جاتے وقت ڈرجاتے ہیں یا بعض بچے پورے گھر میں سے کسی ایک دیوار وغیرہ کو زیادہ دیر تک ٹٹکی باندھ کر دیکھتے چلے جاتے ہیں ایسے تمام بچوں کو کسی ماہر معالج سے دم کروانا ضروری ہے اگر کوئی ماہر دیندار عامل میسر نہ ہو تو:

- (1) اس گھر میں اکیس دن تک روزانہ اونچی آواز میں سورۃ البقرہ پڑھی جائے
- (2) گھر کے چاروں کونوں میں کوئی مرد تین بار نیم بلند آواز میں اذان کہے اور بچے کو سورۃ البقرہ کا دم کیا ہوا پانی اکیس روز تک پلاتے رہیں اور روزانہ یا کم از کم ہفتہ میں دوبار (سردیوں میں) اس پانی سے غسل دلاتے رہیں۔
- سورۃ البقرہ کا جس پانی پر دم شروع کیا جائے وہ پانی ختم نہ ہونے دیں بلکہ جتنا استعمال کریں اسے دوبارہ بھر لیا کریں اس سے اکیس دن کی تلاوت کی برکات اس میں اکٹھی ہو جائیں گی۔

بچہ اگر روتا ہو

سورۃ الفلق اور سورۃ الناس
 اَعُوْذُ بِكَلِمَاتِ اللّٰهِ التَّامَّاتِ مِنْ شَرِّ مَا خَلَقَ
 ایک مرتبہ لکھ کر بچے کے گلے میں ڈالیں یا دم کریں۔

بچے کے رونے کا علاج

يَا مُتَيْتِيْنِ کی خاصیت یہ بھی ہے کہ اگر شیر خوار بچہ دودھ چھڑا دینے کے بعد ہر وقت روتا رہے اور کسی طرح اسے صبر نہ آئے تو ایسی صورت میں یہ اسم پاک گیارہ مرتبہ پڑھ کر پانی پر دم کریں اور بچہ کو پلائیں ان شاء اللہ بچہ سکون محسوس کرے گا اور اس کے رونے کی عادت ختم ہو جائے گی۔

بچے کے زیادہ رونے کا علاج

ایسے بچے جو شیر خوارگی کے زمانہ میں بہت زیادہ روتے ہوں اگر والدین یا کوئی عامل گیارہ مرتبہ یا ہادِجی پڑھ کر ان پر دم کرے تو ان شاء اللہ ان کا رونا بند ہو جائے گا۔

بچہ کے رونے کو ختم کرنے کے لئے

اگر کوئی بچہ ایام طفولیت میں اپنی والدہ کو تنگ کرتا ہو اور کثرت سے روتا ہو تو اس کی ماں کو چاہئے کہ ”سورۃ عبس“ کو گیارہ مرتبہ پڑھ کر پانی پر دم کر کے بچہ کو سات یوم تک پلانے سے اللہ عزوجل کے فضل و کرم سے بچہ کا رونا دھونا ختم ہو جائے گا۔

بچہ کا ڈر دور کرنے کے لئے

اگر کسی معصوم بچے کو ڈر لگتا ہو تو سورۃ القدریش کو سات روز تک روزانہ اکتالیس مرتبہ پڑھ کر پانی پر دم کر کے وہ پانی بچے کو پلائیں اللہ عزوجل کے فضل و کرم سے بچے کا ڈر اور خوف دور ہو جائے گا۔

بچہ کا ڈر ختم کرنے کے لئے

اگر کسی بچے کو ڈر محسوس ہوتا ہو تو با وضو حالت میں سورۃ الفلق کو تینتیس مرتبہ پڑھ کر پانی پر دم کر کے وہ پانی ڈرنے والے بچہ کو پلائیں اللہ عزوجل اس بچے کا ڈر ختم کر دے گا اس عمل کو سات روز جاری رکھنا چاہئے۔

اگر بچہ رات میں ڈرتا یا چونکتا ہو

تو یہ سورۃ العصر بسم اللہ سمیت لکھ کر موم جامہ کر کے بچے کے گلے میں ڈالیں ان شاء اللہ بچہ دن رات آرام سے رہے گا۔

رونے والے بچوں کو سلانے کے لئے

مندرجہ ذیل آیات لکھ کر تکیہ میں رکھیں جب تک رہیں گی نہ جاگے گا:
وَلَبِشُوا فِي كَهْفِهِمْ ثَلَاثَ مِائَةٍ سِنِينَ وَازْدَادُوا تِسْعًا ﴿٢٥﴾ ..
الکھف۔

بچہ کو ضد اور رونے سے باز رکھنے کا عمل

[illegible]

بچوں کی بدخوابی، دودھ نہ پینا اور زیادتی گریہ سے نجات کے لئے
 اَعُوذُ بِكَلِمَاتِ اللّٰهِ الثَّمَانِيَةِ مِنْ شَرِّ مَا خَلَقَ، وَصَلَّى اللّٰهُ
 تَعَالَى عَلَى خَيْرِ خَلْقِهِ مُحَمَّدٍ وَآلِهِ وَبَارَكَ وَسَلَّمَ۔
 لکھ کر بچے کے گلے میں ڈالیں۔

بچے کے غیر معمولی رونے کا علاج

بِسْمِ اللَّهِ الرَّحْمَنِ الرَّحِيمِ

هَذَا يَوْمٌ لَا يَنْطُقُونَ ﴿٣٥﴾ --- الرسائل

بِسْمِ اللَّهِ الرَّحْمَنِ الرَّحِيمِ

وَخَشَعَتِ الْأَصْوَاتُ لِلرَّحْمَنِ --- (١٠٨) طه

بِسْمِ اللَّهِ الرَّحْمَنِ الرَّحِيمِ

الْيَوْمَ نَخْتِمُ عَلَىٰ أَفْوَاهِهِمْ ۖ --- (٦٥) --- يس

یہ لکھ کر بچے کے گلے میں ڈالیں۔

اولاد کہنا مانے

اگر اولاد باغی ہو، والدین کا کہنا نہ مانے تو یہ آیت پڑھ کر اس کے کان میں پھونکیں اور کئی دن یہ عمل کریں ان شاء اللہ تعالیٰ مطیع و فرمان بردار ہو جائے گا اور اس کے ساتھ آیت الکرسی بھی اگر سات مرتبہ پڑھ کر اضافہ کیا جائے تو نور علی نور اور سونے پر سہاگہ کا عمل ہوگا۔ آیت یہ ہے:

أَفَغَيْرَ دِينِ اللَّهِ يَبْغُونَ وَلَهُ أَسْلَمَ مَنْ فِي السَّمَوَاتِ وَالْأَرْضِ
طُوعًا وَكَرْهًا وَالْيَهُودُ يَرْجُونَ ۝۴۷۔۔۔ آل عمران۔

اولاد کا مطیع ہونا

اگر کسی کی اولاد نافرمان ہو تو ہر نماز کے بعد اس آیت کی ایک تسبیح یعنی ایک سو مرتبہ پڑھ لے ورنہ کم از کم پچیس مرتبہ ضرور پڑھ لے۔ آیت یہ ہے:

وَأَصْلِحْ لِي فِي ذُرِّيَّتِي ۖ إِنِّي تُبْتُ إِلَيْكَ وَإِنِّي مِنَ الْمُسْلِمِينَ ۝۱۵
۔۔۔ الاحقاف۔

بچہ کی بد خوئی

بچہ کی بد خوئی کے واسطے ان آیات کو لکھ کر گلے میں ڈالیں:

بِسْمِ اللَّهِ الرَّحْمَنِ الرَّحِيمِ- وَلَبِثُوا فِي كَهْفِهِمْ ثَلَاثَ مِائَةٍ
سِنِينَ وَازْدَادُوا تِسْعًا ۝۷۵۔۔۔ الکہف۔

يَوْمَئِذٍ يَتَّبِعُونَ الدَّاعِيَ لَا عِوَجَ لَهُ ۖ وَخَشَعَتِ الْأَصْوَاتُ
لِلرَّحْمَنِ فَلَا تَسْمَعُ إِلَّا هَمْسًا ۝۷۸۔۔۔ طہ۔

بچہ کی بد خوئی اور ضد کا علاج

اگر بچہ بہت ضدی اور بد خو ہو گیا ہو تو درج ذیل آیت اکتالیس بار پڑھ کر روزانہ اسے بھی دم کریں اور کشمش بھی دم کیا کریں۔ اور اس کشمش میں پانچ یاسات دانے روزانہ

اسے کھلا دیا کریں ان شاء اللہ اس کی ہٹ دھرمی اور ضد ختم ہو جائے گی:
 وَلَيْسَ الذِّكْرُ كَالْأُنْثَى ۚ وَإِنِّي سَمَّيْتُهَا مَرْيَمَ ۚ وَإِنِّي أُعِيذُهَا
 بِكَ وَذُرِّيَّتَهَا مِنَ الشَّيْطَانِ الرَّجِيمِ ﴿۳۱﴾ آل عمران۔

فائدہ: حضرت علامہ ارشد حسن ثاقب صاحب زیدہ مجدد فرماتے ہیں کہ:

بچوں کی ضد اور ہٹ دھرمی میں آج کل بچوں کا قصور کم اور ماں باپ کا قصور زیادہ ہے، ماں باپ بچوں کی ہر جائز و ناجائز فرمائش اور خواہش پوری کرتے ہیں بلکہ اسی غلط مقصد کی خاطر آمدن میں حلال و حرام کی تمیز بھی اٹھا دیتے ہیں اس سے بچہ اتنا بگڑ جاتا ہے کہ وہ ”سننے کا عادی نہیں رہتا۔ چنانچہ اس کی کوئی بات رد کرتے ہیں کوئی فرمائش پوری نہیں کرتے یا اس کی مرضی کے خلاف اسے کوئی کام کہتے ہیں تو وہ اکرٹ جاتا ہے اپنے ہاتھوں سے پہلے بگاڑ کر پھر تعویذوں، دعاؤں اور پھونکوں کے چکر میں پڑنا دانشمندی سے بعید چیز ہے بچوں کے ساتھ طرز عمل وہ اختیار کریں جس سے ظاہر ہو کہ آپ ماں باپ ہیں آپ کا ان پر حکم بھی چلتا ہے اور ان کے لئے بھلے برے کا فیصلہ آپ کرتے ہیں نہ کہ بچہ پیدا ہوتے ہی اپنے فیصلہ خود کرنے لگ جائیں۔

دوسری خرابی ہمارے معاشرتی سیٹ اپ کی مجموعی تربیت بالخصوص تعلیمی اداروں کی ہے وہ بچوں کو ”بولڈ“ بناتے بناتے ہر بات پر ”تو“ کرنے کا اتنا عادی کر دیتے ہیں کہ ہمارا بچہ مسٹر نو بن کر رہ جاتا ہے بیٹا یہ کھالو؟ نو۔ بیٹا یہ لے لو؟ نو بیٹا انکل کی طرف چلیں؟ نو۔ بیٹا پڑھ لو؟ نو۔ بچہ بولڈ کرنے کا شوق تو پال لیا لیکن اس کی نو کو سنبھالتے وقت ہماری سانسیں پھولنے لگتی ہیں۔ حقیقت یہ ہے کہ یہ خرابی بچے کی پیدائشی یا فطری نہیں بلکہ ہماری تربیت کی کمی اور کجی نے ہمیں یہ دن دکھایا ہے اپنے ہاتھ پر خود ہی چاقو مار کر ڈاکٹر کے پاس جانا اور واپس آ کر پھر چاقو مار لینا کہاں کا عقلمندانہ شیوہ ہے؟

بچوں کی ضد کا علاج

یَا مُقِیْتُ بچوں کی ضد ختم کرنے کے لئے بہت اکسیر ہے اس لئے اگر کسی کا بچہ ضد کرتا ہو اور روتا ہو تو اسے چاہئے کہ ایک پیالہ لے کر اس میں پانی ڈال کر اس پر اس اسم کو پانچ سو پچاس مرتبہ پڑھے اور بچہ کو پلائیں سات روز تک اسی طرح کریں۔ ان شاء اللہ بچہ ضد چھوڑ کر خوش و خرم رہنے لگے گا۔

بچوں کی ضد کا تدارک

اگر چھوٹے بچے ماں باپ کے ساتھ ضد کرتے ہوں تو ان کی اس عادت کی اصلاح کے لئے یَا خَالِیُّ کو ایک ہزار مرتبہ پڑھا جائے اور پانی پر دم کر کے ضدی بچوں کو پیلا جائے تو اللہ کی مہربانی سے بچے ضد کرنا چھوڑ دیں گے، اس عمل کو سات یوم تک کیا جائے۔

بھاگے ہوئے بچے کی واپسی کے لئے

گھر سے بھاگنے والے بچے کی واپسی کے لئے روزانہ سورۃ یوسف پوری اور سورۃ

قصص کی آیات روزانہ

وَأَصْبَحَ فُؤَادُ أُمِّ مُوسَىٰ فَرِحًا ۖ إِنَّ كَادَتْ لِتُبَدِّلَ بِهِ لَوْلَا أَن رَّبَّنَا عَلٰی قَلْبِهَا لِتَكُونَ مِنَ الْمُؤْمِنِينَ ۝ وَقَالَتْ لِأُخْتِهِ قُصِّیْهِ ۖ فَبَصَّرَتْ بِهِ عَنْ جُنُبٍ وَهُمْ لَا يَشْعُرُونَ ۝ وَحَرَّمْنَا عَلَيْهِ الْمَرَاضِعَ مِنْ قَبْلُ فَقَالَتْ هَلْ أَدُلُّكُمْ عَلَىٰ أَهْلِ بَيْتٍ يَكْفُلُونَهُ لَكُمْ وَهُمْ لَهُ نَصْحُونَ ۝ فَرَدَدْنَاهُ إِلَىٰ أُمِّهِ كَيْ تَقَرَّ عَيْنُهَا وَلَا تَحْزَنَ ۚ وَلِتَعْلَمَ أَنَّ وَعْدَ اللَّهِ حَقٌّ وَلٰكِنَّ أَكْثَرَهُمْ لَا يَعْلَمُونَ ۝

تلاوت کریں۔

بچوں کی بری عادات چھڑانے کے لئے

يَا دُودُ نُو سَاثُہ مرتبہ اول و آخر ترپن مرتبہ مذکورہ آیات پڑھیں:
 إِنَّهُ هُوَ يُبْدِي وَيُعِيدُ ﴿٣٤﴾ وَهُوَ الْغَفُورُ الْوَدُودُ ﴿٣٥﴾ ذُو الْعَرْشِ
 الْمَجِيدُ ﴿٣٦﴾ فَتَعَالَى لَمَّا يُرِيدُ ﴿٣٧﴾۔۔ المعارج۔

پھر دم کریں ان شاء اللہ چند یوم میں ایک خصلت ہو جائے گا۔

بچوں کو اگر نیند نہ آئے
 بِسْمِ اللّٰهِ اَعُوْذُ بِكَلِمَاتِ اللّٰهِ التَّامَّاتِ مِنْ غَضَبِهِ وَعِقَابِهِ
 وَمِنْ شَرِّ عِبَادِهِ وَمِنْ هَمْزَاتِ الشَّيْطَانِ وَأَنْ يَّحْضُرُون۔
 لکھ کر گلے میں ڈالیں

بچہ اگر نشہ کا عادی ہو

جو بچے بے راہ روہوں نشے کے عادی ہوں ان کی اصلاح کے لئے 21 مرتبہ سفید کاغذ
 پر یا ہادی لکھیں اور پانی میں گھول دیں پھر اول و آخر تین تین مرتبہ درود پاک پڑھیں درمیان
 میں اکیس مرتبہ یہ اسم پاک پڑھیں اور اللہ تعالیٰ سے یہ دعا مانگیں کہ یا ہادی فلاں بن
 فلاں کو برے کام سے ہدایت نصیب فرما۔ ہر روز اس دعا کو مانگنے کے بعد پانی اس بے راہ
 رو کو پلائیں ان شاء اللہ بیس دن تک یہ عمل کرنے سے اثر عظیم ظاہر ہوگا۔ بچے کو بے راہ روی
 سے نفرت ہو جائے گی۔ اللہ تعالیٰ اسے ہدایت عطا فرمائے گا۔

بچوں کے نیک و صالح ہونے کے لئے

اگر کسی شخص کے بچے برے کاموں میں ملوث ہوں اور وہ سمجھانے پر بھی اپنے برے
 کام ترک نہ کرتے ہوں تو اسے چاہئے تو اسے چاہئے کہ وہ سورۃ الشمس کو چالیس روز تک
 روزانہ ستائیس مرتبہ پڑھے اللہ رب العزت اپنے کلام پاک کی برکت سے اولاد کو نیک و صالح
 بنادے گا۔

اگر بچے بد زبان ہوں

اگر بچے بد زبان ہوں تو اکتالیس مرتبہ سورۃ الشمس کو پڑھ کر پانی پر دم کر کے وہ پانی اسے پلایا جائے ان شاء اللہ العزیز بد زبانی ختم ہو جائے گی اور بچہ کردار و سیرت کا بھی نیک ہو جائے گا۔

بچے اگر بد تمیز ہوں

بچوں کی بد تمیزی اور نافرمانی کا سبب عموماً والدین کے گناہ ہوتے ہیں اللہ تعالیٰ کے ساتھ اپنا معاملہ درست کریں اور تین بار سورۃ الفاتحہ پانی پر دم کر کے بچے کو پلائیں۔

گستاخ بچوں کے لئے

روزانہ صبح و شام یا اَھَادِجِیَ اَنصِرْ تین سو تیرہ بار پڑھیں اول و آخر سات مرتبہ درود شریف۔

بچوں کی شرارت ختم کرنا

سورۃ التغابن تین مرتبہ صبح و شام پڑھ کر بچے پر دم کریں۔

بچہ خوف زدہ رہتا ہو

تعوذ میں سورۃ القریش لکھ کر گلے میں لٹکائیں۔

بچہ کانیند میں چلنا

سورۃ الفاتحہ سورۃ الاخلاص سورۃ القریش تین تین مرتبہ پانی پر دم کریں اور رات کو سونے سے پہلے وہ پانی پلائیں اور یہ عمل تین دن تک کرائیں اور ایک تعویذ دیں جس میں لکھیں
 هُوَ الَّذِي يُسَيِّرُكُمْ فِي الْبَرِّ وَالْبَحْرِ حَتَّىٰ اِذَا كُنْتُمْ فِي الْفُلْكِ وَجَرَيْنَ بِهِمْ بِرِجْحِ طَيْبَةٍ وَفَرِحُوا بِهَا ۝۳۱--- یونس۔

لکھے، اور یہ تعویذ تین دن کے بعد اتار کر پانی میں ابال کر پلائیں۔

چیچک، خسرہ، موتی جھالا

اگر چیچک یا خسرہ نہ نکلی ہو تو ان شاء اللہ نہ نکلے گی لکھ کر گلے میں باندھے، اور اگر نکل آئی ہو تو چینی کی رکابی پر لکھ کر زمزم کے پانی میں اگر نہ ملے تو بارش کے پانی اور یہ بھی نہ ملے تو تازہ پانی سے دھو کر پلائیں ان شاء اللہ صحت کامل ہو دے:

بِسْمِ اللّٰهِ الرَّحْمٰنِ الرَّحِیْمِ
بَلْ اِیَّاهُ تَدْعُوْنَ فِیْكَشْفُ مَا تَدْعُوْنَ اِلَیْهِ اِنْ شَاءَ
وَتَنْسُوْنَ مَا تُشْرِکُوْنَ ﴿۳۱﴾ ... الانعام۔

چیچک اور خسرہ کے خاتمہ کے لئے

اور اگر کسی کو خسرہ یا چیچک نکل آیا ہو تو یہی آیت مبارکہ
بَلْ اِیَّاهُ تَدْعُوْنَ فِیْكَشْفُ مَا تَدْعُوْنَ اِلَیْهِ اِنْ شَاءَ وَتَنْسُوْنَ
مَا تُشْرِکُوْنَ ﴿۳۱﴾ ... الانعام۔

لکھ کر اس کا پانی پلانے سے چیچک اور خسرہ ختم ہو جائے گا۔

خسرہ کے لئے

جب کسی بچہ کو خسرہ ہو جائے تو سورہ فاتحہ سات مرتبہ پڑھ کر گیارہ ایام تک پلا کر دم
جائے۔ ان شاء اللہ تعالیٰ بچہ صحت یاب ہوگا۔

چیچک

ایک نیلا گندہ سات تار کالے کر اس پر سورہ رحمن جو ستائیسویں پارہ میں
ہے پڑھے اور جب اس آیت قِبَاۤیِ الْاَیِّ رَبِّکُمَا تُکَذِّبٰنِ ○

پر پہنچے اس پر دم کر کے ایک گرہ لگائے سورت ختم ہونے تک اکٹالیس گرہیں ہو جائیں

گی پھر وہ گنڈہ بچے کے گلے میں ڈال دے۔ اگر چچک سے پہلے ڈال دیں تو ان شاء اللہ چچک سے حفاظت رہے گی اور چچک نکلنے کے بعد ڈالیں تو زیادہ تکلیف نہ ہوگی۔

پسلی کا درد

اگر کسی کی پسلی میں درد ہو تو سرسوں کے تیل پر ۴۱ مرتبہ قرآن حکیم کی یہ آیت پڑھ کر دم کریں اور روزانہ رات کو اس تیل سے ہلکی ہلکی پسلی پر مالش کریں۔ ان شاء اللہ درد سے نجات ملے گی۔

وَأَفْوِضْ أَمْرِي إِلَى اللَّهِ إِنَّ اللَّهَ بَصِيرٌ بِالْعِبَادِ ﴿۳۷﴾ ... الغافر۔

بچوں کی پسلیوں میں درد ہو

جس بچے کی پسلی میں درد ہوتا ہو تو ایک ہزار مرتبہ يَا مُجِيبُ پڑھ کر روئی کے اوپر دم کر کے روئی درد والی جگہ پر باندھیں ان شاء اللہ اللہ کی رحمت سے ختم ہو جائے گا اور بچہ کو بہت فائدہ ہوگا۔

بچوں کا دل پڑھائی میں لگنے کے لئے

ماں باپ کو اکثر شکایت ہوتی ہے ان کی اولاد پڑھتی نہیں اور نہ ہی پڑھنے میں کوئی دلچسپی لیتی ہے ایسے بچوں کا دل و دماغ پڑھائی میں لگانے کے لئے يَا عَلِيْمُ کو روزانہ سو مرتبہ پڑھ کر پانی پر دم کر کے پلائیں اور چالیس دن تک یہی عمل کریں ان شاء اللہ بچوں کا دل پڑھنے کی طرف مائل ہو جائے گا۔

بچہ کو اگر سبق یاد نہ ہوتا ہو

اگر کسی بچے کی قوت حافظہ کم ہو اس کے لئے يَا مُحْصِي کا درد بہت مفید ہے اور اس مقصد کے لئے اس کی تعداد چودہ سو اسی مرتبہ روزانہ اکتالیس دن تک پڑھنا ہے جو بچہ خود نہ

پڑھ سکتا ہو اسے خود پانی پر پڑھ کر دم کر کے پلائیں ان شاء اللہ قوت حافظہ میں زیادتی ہوگی اور اگر بچہ کو سبق یاد نہ ہوتا ہو تو سبق بڑی آسانی سے یاد ہونے لگے گا اور یہ اسم مبارک مرض نسیان کو دفع کرنے کے لئے انتہائی پر اثر ہے اس کو بکثرت پڑھنے سے یادداشت تیز ہو جاتی ہے اور بھولنے کی عادت ختم ہو جاتی ہے۔

بچہ کا حافظہ تیز ہو

اگر کسی بچہ کا حافظہ تیز کرنا مقصود ہو تو اسے یا باقی کا تعویذ پانی میں ڈال کر گیارہ یوم تک پلائیں ان شاء اللہ اس کا حافظہ تیز ہو جائے گا۔

بچہ تعلیم میں دلچسپی لینے لگے

جو شخص چاہے کہ اس کے بچے تعلیم میں دلچسپی لیں تو اسے چاہئے کہ وہ بروز جمعہ سورۃ البقرۃ کی ایک مرتبہ تلاوت کرے اور مسلسل سات جمعہ تک اس عمل کو جاری رکھے اللہ عزوجل کے کرم سے اس کے بچہ پڑھائی میں دلچسپی لینے لگیں گے۔

بچوں کے درمیان باہمی پیار و محبت کے لئے

جس گھر کے افراد سورۃ النساء کی تلاوت کو اپنا معمول بنا لیتے ہیں اس گھر کا ماحول صحیح رہتا ہے اور بچوں کے درمیان بھی باہمی پیار و محبت فروغ پاتا ہے۔

بچہ کا حافظہ کمزور ہو

اگر کسی بچہ کا حافظہ کمزور ہو، اور اسے سبق یاد نہ رہتا ہو یا بھول جانے کا عارضہ لاحق ہو جس کی وجہ سے اکثر پریشانی کا سامنا کرنا پڑتا ہو تو ایسی صورت میں سورۃ بنی اسرائیل کو تین مرتبہ پڑھیں اور پانی میں زعفران گھول کر پانی دم کر کے بچہ کو پلائیں اللہ عزوجل کی مہربانی سے حافظہ کی کمزوری دور ہو جائے گی اور یادداشت بہتر ہو جائے گی۔

ذہانت کے لئے

اگر کند ذہن بچے کو صبح تازہ روٹی پر سات مرتبہ یا اللہ لکھ کر کھلائیں اور حسب ضرورت یہ عمل سات، گیارہ، اکیس دن کریں، تو اللہ کے فضل و کرم سے بچے کا ذہن کھل جائے گا۔

بچے کی دماغی قوت و طاقت اور صلاحیتوں میں اضافہ کے لئے
دن میں کسی وقت یا و اِیْبَعِ الْعَطَاءِ وَالْكَرْمِ سو مرتبہ، اول و آخر چند بار درود شریف، پڑھ کر بچے کو کسی چیز پر دم کر کے کھلائیں یا پلائیں۔

بچے کے عالم دین بننے کے لئے

دینی علوم کا حصول اللہ رب العزت کی نعمتوں میں سے ایک بڑی نعمت ہے، لہذا جس بچے کے والدین یہ چاہتے ہوں کہ ان کا بیٹا عالم دین بنے تو اسے چاہئے کہ وہ سورۃ اعلق کو چالیس روز تک روزانہ سو مرتبہ پڑھیں اور اپنے بیٹے کے حق میں دینی علوم کے حصول کی دعا اللہ عزوجل اس بچے کا ذہن حصول علم کے لئے کھول دے گا اور اسے علم کی دولت سے نوازے گا۔

بچہ یا بچی کا حافظہ کمزور ہو

کسی بچے یا بچی کا حافظہ کمزور ہو تو زعفران میں عرق گلاب ڈال کر روشنائی تیار کریں اور چالیس کاغذوں پر سورۃ الانشراح لکھ کر روزانہ ایک کاغذ پانی میں گھول کر اسے نہا رہنا پلائیں۔
ان شاء اللہ حافظہ اتنا پختہ ہوگا کہ ایک بار کوئی بات سننے یا پڑھنے سے یاد ہو جائے گی۔

بچہ یا بچی کا ذہن کمزور ہو

اگر بچہ یا بچی کند ذہن ہو اور سبق یاد نہ ہوتا ہو یا یاد کر کے بھول جاتا ہو تو با وضو ہو کر عرق گلاب میں زعفران کو حل کر کے اس سے پوری سورۃ الاسراء لکھیں اور پانی میں گھول کر روزانہ

بچے کو پلائیں ان شاء اللہ تعالیٰ اس کا ذہن کھل جائے گا اور حافظہ بحال ہو جائے گا۔

بچہ یا بچی کند ذہن ہو

اگر بچہ یا بچی کند ذہن ہو تعلیم میں پیچھے رہ جاتا ہو بات آسانی سے سمجھ نہ سکتا ہو ہر بات جلدی بھول جاتا ہو تو سات دن متواتر صبح طلوع آفتاب کے وقت سات سو چھیاسی بار پانی پر دم کرے نہار منہ اس کو ایک گلاس پانی پلائیں ان شاء اللہ سات دن میں اس کے حافظہ کی گرہیں کھل جائیں گی، یادداشت اچھی ہو جائے گی اور درسی کتب کو سمجھنے میں اس کی دقت و دشواری دور ہو جائے گی۔

نوٹ: پانی فجر کی نماز کے فوراً بعد دم کر کے تیار کر لیں تاکہ طلوع آفتاب کے وقت پلائیں۔

بچہ اگر کند ذہن ہو

اگر کسی بچہ کا ذہن کند ہو یا نسیان کا مرض لاحق ہو اور وہ بھول جانے کی عادت میں مبتلا ہو ایسی صورت میں طاق دنوں کے حساب سے یعنی پانچ دن، سات دن، گیارہ دن یا اکیس دن ہر روز صبح نہار منہ تازہ پکی ہوئی روٹی پر با وضو حالت میں سات مرتبہ شہادت کی انگلی سے یا اللہ لکھیں اور بچہ کو کھلائیں ان شاء اللہ بھولنے کا عارضہ جاتا رہے گا اور ذہن میں وسعت پیدا ہو جائے گی۔

بچہ اگر پڑھائی سے بھاگتا ہو

جو بچے پڑھائی میں دل لگا کر نہ پڑھتے ہوں بلکہ بھاگتے ہوں ان کے والدین یا زحید کو گیارہ روز تک روزانہ 1788 مرتبہ پڑھ کر پانی پر دم کر کے بچہ کو پلائیں ان شاء اللہ بچوں کا دل پڑھائی میں لگنے لگے گا اور بچے پڑھائی میں ہشیار ہو جائیں گے۔

بچوں میں اچھے اخلاق پیدا کرنا

اپنے بچوں میں اچھے اخلاق پیدا کرنے کے لئے یَا قُدُّوْس کو مہینہ میں ایک بار جمعہ کے روز گیارہ سو مرتبہ پڑھیں اور پانی پر دم کر کے بچوں کو پلائیں ان شاء اللہ قدرتی طور پر ان میں اچھے اخلاق پیدا ہوں گے اور برائیوں سے دور رہیں گے، سب بڑے لوگ ایسے بچوں کو پیار کی نگاہ سے دیکھیں گے اور بڑے ہو کر محبوب خلائق رہیں گے اور ان کا کردار پاک صاف رہے گا۔

بچہ کا سینہ پڑھائی کے لئے کشادہ ہو

جو بچہ پڑھائی میں بالکل دلچسپی نہ لیتا ہو اس کے سر ہانے خاموشی سے بیٹھ کر جب گہری نیند سو رہا ہو تو اکتالیس مرتبہ سورۃ الاخلاص پڑھیں اور اس عمل کو چالیس روز تک جاری رکھیں اور پڑھائی کے بعد پانی پر دم کر کے اسے رکھ لیں اور صبح کے وقت وہ پانی بچہ کو پلائیں اور بارگاہ الہی میں اس کے حق میں دعا کریں اللہ عزوجل بچہ کے سینہ کو پڑھائی کے لئے کشادہ کرے گا۔

برائے ذہن وقوت حافظہ

سورۃ اعلیٰ لکھ کر گلے میں باندھنے (موم جامہ کر کے) ذہن اور حافظہ قوی ہوگا۔

بچوں کی آنکھوں کی مستقل حفاظت کے لئے

بچوں کی نظر کی کمزوری یا آنکھوں کی مختلف بیماریوں سے بچانے کے لئے ایک کام کریں زندگی بھر کام آئے گا۔

گھر میں خالص سرمہ منگا کر کر رکھیں اور خود بھی روزانہ سرمہ لگانے کی سنت زندہ کریں اور بچوں کو بھی اس سنت کے زندہ کرنے کی ترغیب دیں اول تو سرمہ کو اس نیت سے استعمال میں

لانا کہ حضور اقدس صلی اللہ علیہ وآلہ وسلم کی سنت ہے یہی ہماری آنکھوں کو برکات و انوار سے معمور کرنے کے لئے کافی ہے لیکن اس میں آپ نے ایک کام اور کرنا ہے جو اسے نور علی نور بنادے گا۔

وہ یہ ہے کہ ایک لونگ ٹوپی دار جس میں جس میں دانہ بھی موجود ہو لے کر اس پر
 اللَّهُ نُورُ السَّمُوتِ وَالْأَرْضِ ط مَثَلُ نُورٍ كَمِشْكُوتٍ فِيهَا
 مِصْبَاحٌ ط الْمِصْبَاحُ فِي زُجَاجَةٍ ط الزُّجَاجَةُ كَأَنَّهَا كَوْكَبٌ
 دُرِّيٌّ يُوقَدُ مِنْ شَجَرَةٍ مُبَارَكَةٍ زَيْتُونَةٍ لَا شَرْقِيَّةٍ وَلَا غَرْبِيَّةٍ ۝
 يَكَادُ زَيْتُهَا يُضَيِّئُ وَلَوْ لَمْ تَمْسَسْهُ نَارٌ ط نُورٌ عَلَى نُورٍ ط يَهْدِي
 اللَّهُ لِنُورِهِ مَن يَشَاءُ ط وَيَضْرِبُ اللَّهُ الْأَمْثَالَ لِلنَّاسِ ط وَاللَّهُ
 بِكُلِّ شَيْءٍ عَلِيمٌ ۝۵۰ --- النور

اور فَكَشَفْنَا عَنْكَ غِطَاءَكَ فَبَصَرُكَ الْيَوْمَ حَدِيدٌ ۝۵۱ --- ق

پوری آیت اکیس بار دم کر کے یہ لونگ سرمہ دانی میں رکھ دیں اور اسی سرمہ دانی میں سے گھر کے سب لوگ سرمہ لگایا کریں مہینہ گزرنے کے بعد ایک اور لونگ لے کر اس پر یہی دونوں آیات پڑھ کر سرمہ دانی میں ڈال دیں اور پہلی لونگ نکال لیں ان شاء اللہ یہ عمل نہ صرف آنکھوں کی بیماریوں سے محفوظ رکھے گا بلکہ اگر گھر میں سے کسی کی بینائی کمزور ہو گئی ہے تو کچھ عرصہ میں اس کی عینک بھی اتروادے گا۔ اعتقاد اور عمل کی پابندی شرط ہے۔

فائدہ: علامہ ارشد حسن ثاقب مدظلہ لکھتے ہیں: آج کل ٹی وی، کمپیوٹر، انٹرنیٹ کی آفتوں نے اور ہماری غذائی اجناس میں ملنے والے مضر مواد نے ہماری آئندہ نسل کو بچپن ہی سے عینکیں پہنادی ہیں اس لئے آج کل معالجے کی ضرورت پہلے سے زیادہ کہیں بڑھ گئی ہے بچوں کو ٹی وی اور کمپیوٹر سے بھی جتنا ممکن ہو دور کریں اور موبائل میسجنگ سے بھی روکنے کی کوشش کریں کیوں کہ ٹی وی، مانیٹر اور موبائل کی ایل سی ڈی سے اٹھنے والی شعاعیں براہ راست آنکھوں کی بینائی

پر حملہ آور ہوتی ہے۔

آنکھ کا سرخ ہو جانا

یَا بُصِيْرُ اکیس مرتبہ پڑھ کر پانی پر دم کریں اور آنکھوں میں قطرے ڈال کر اس کو اوپر سے آہستہ ملیں، دن میں تین دفعہ یہ عمل کریں ان شاء اللہ پہلے ہی دن آنکھ اللہ کے فضل و کرم سے ٹھیک ہو جائے گی اگر عرق گلاب میڈیکل اسٹور سے لے کر اس پر یہ عمل کیا جائے تو بھی بہتر ہے۔

بصارت میں اضافہ

یَا بُصِيْرُ اکیس مرتبہ سورہ فاتحہ تین مرتبہ سورہ الاخلاص تین مرتبہ پانی پر دم کریں پھر روزانہ تین تین قطرے آنکھ میں ڈالیں اور قطرے ڈالنے کے بعد آنکھیں بند کر کے اس پر دونوں ہاتھ کی شہادت کی انگلیاں رکھ دیں اور یَا بُصِيْرُ اکیس مرتبہ پڑھیں اور دونوں انگلیوں کے سروں پر دم کر کے تین سیکنڈ تک دوبارہ وہیں رکھ دیں رات سوتے وقت یہ عمل کریں اور ایک ہفتہ تک کریں۔

بچہ کی اگر نظر کمزور ہو گئی ہو

اگر کسی بچہ کی نظر کمزور ہو گئی ہو تو اسے چاہئے کہ وہ بعد نماز عشاء سورہ قیامہ پڑھے اور پانی پر دم کر کے آنکھوں پر لگائے، ان شاء اللہ اس کی نظر قائم و دائم رہے گی۔

بچوں کی سفر و حضر میں گم ہونے سے بچنے کے لئے

سفر و حضر میں بچوں پر یَا رَقِیْبُ 21 مرتبہ پڑھ کر پھونک ماریں ان شاء اللہ بچے گم نہیں ہوں گے۔

بچہ یا بچی گم ہو جائیں واپسی کے لئے

اگر کسی کا بچہ یا بچی گم ہو جائے تو اس صورت میں ورثاء کو چاہئے کہ چند افراد خواہ مرد ہوں یا عورتیں ایک مقام پر بیٹھ کر یا بابت کو سوا لاکھ مرتبہ گن کر پڑھیں ان شاء اللہ گم شدہ بچہ یا بچی کا پتہ چل جائے گا اور وہ بخیریت اپنے گھر کسی ذریعہ سے آجائے گا اور اس وقت تک پڑھتے رہیں جب تک گم شدہ مل نہ جائے۔

اس اسم کے پڑھنے کا ایک اور طریقہ یہ بھی ہے کہ کوئی شخص بچہ یا بچی گم گئی ہو اور اس کا زندہ واپس آنا مقصود ہو تو ایسے شخص کے لواحقین کو چاہئے کہ وہ یا باعث کا ختم شریف کریں اس ختم شریف کے لئے تین روزے مسلسل رکھے جائیں اور پھر نماز ظہر کے بعد پانچ ہزار بار یا باعث کا ورد کر کے دعا مانگی جائے ان شاء اللہ گم شدہ جلد واپس آجائے گا۔

بچہ اگر گم گیا ہو

اگر کسی کا بچہ کھو گیا ہو تو اسے چاہئے کہ وہ شخص اور لواحقین یا مُحصیٰ کا بکثرت ورد کریں اور ایک تعویذ گم شدہ بچے اور اس کے والدہ کا نام اور چاروں کونوں پر یا مُحصیٰ لکھ کر اس نقش کو کسی درخت پر لٹکائیں ان شاء اللہ وہ کھویا ہوا جلد واپسی گھر آجائے گا۔

بچہ اگر اغواء ہو گیا ہو

بچہ اگر گم یا اغواء ہو گیا ہو تو اس بچہ کی جلد بازیابی کے لئے یا جامع کا وظیفہ کرنا انتہائی سریع الاثر نتائج کا حامل ہے، جب کوئی گم شدہ یا اغواء شدہ کی بازیابی کے لئے ورد میں لاتا ہے تو یہ اسم مبارک فوراً اثر پذیر ہوتا ہے۔ اس مقصد کے لئے با وضو ہو کر دو رکعت نماز نفل حاجت پڑھیں پھر ایک سو گیارہ مرتبہ درود پاک پڑھیں اس کے بعد سجدے میں جا کر ایک ہزار ایک مرتبہ یا جامع کا ورد کریں آخر میں پھر ایک سو گیارہ مرتبہ درود پاک پڑھیں اور پھر اللہ تعالیٰ

سے دعا مانگیں ان شاء اللہ مطلوبہ مقصد بہت جلد پورا ہوگا۔

بچہ اگر گھر سے بھاگ جائے

اگر بچہ گھر سے بھاگ جائے تو سورۃ الشعراء کو سات روز تک روزانہ تین مرتبہ پڑھا جائے اللہ رب العزت کے فضل و کرم سے گھر سے بھاگا ہوا شخص کسی نہ کسی ذریعہ سے واپس لوٹ آئے گا۔

بچہ گم کیا ہو

جس بیٹا گم گیا ہو اگر وہ پانچ ہزار بار یا خالق کا ورد کرے تو گم شدہ واپس آجائے گا۔

اگر بچہ کی گم شدگی کا ڈر ہو

اگر سفر و حضر میں بچوں کی طرف سے فکر ہو تو اس کی گردن پر ہاتھ رکھ کر سات مرتبہ یا ز قیْب پڑھیں ان شاء اللہ بچہ گم شدگی سے محفوظ رہے گا۔

بچہ اگر گم کیا ہو

یا مُعِیْدُ لکھ کر گم شدہ کا نام لکھیں اور واشنگ مشین میں ڈال کر کم از کم پانچ منٹ اٹنی طرف گھمائیں بغیر پانی کے یا یہ عمل کریں کہ جب گھر کے سارے افراد سو جائیں تو گھر کا ایک فرد گھر کے چاروں کونوں میں اکتالیس اکتالیس مرتبہ یا مُعِیْدُ پڑھے یعنی ہر کونے میں اکتالیس مرتبہ پڑھے ان شاء اللہ ایک ہفتہ میں گم شدہ مل جائے گا۔

بچہ کو بلوغت تک امن میں رکھنا

جو شخص سات مرتبہ یا بَیْزُ پڑھ کر بچہ پر دم کر کے اللہ کے سپرد کرے تو وہ بچہ بلوغت تک امن میں رہے گا۔

بچہ کے ہشاش بشاش رہنے کے لئے

اگر بچہ کثرت سے روتا ہو تو سورۃ الرعد پڑھ کر اس پر دم کریں بچہ ہشاش بشاش رہے گا۔

بچہ کی زبان میں لکنت ہو

اگر کسی بچہ کی زبان میں لکنت ہے اور وہ بات کرنے میں اکتا ہے یا بات کرتے وقت اس کی زبان پھرتی ہے تو عرق گلاب میں زعفران کو حل کر کے پاک کاغذ پر سورۃ بنی اسرائیل کو لکھیں اور وہ پانی سے گھول کر روزانہ بچے کو پلائیں تو کچھ عرصہ بعد اللہ کے فضل و کرم سے بچہ کی زبان کی لکنت ختم ہو جائے گی۔

زبان کی لکنت دور کرنے کے لئے

نمک کے اوپر سورۃ القدریش سورۃ الکواثر سورۃ الکافرون تین تین مرتبہ پڑھ کر دم کریں اور وہ کھلائیں۔

زبان کی لکنت دور کرنا

نمک پر سورۃ التکویر مکمل، سورۃ الطارق، سورۃ القدر ایک ایک مرتبہ اور سورۃ القدریش سورۃ الاخلاص آیۃ الکرسی تین تین مرتبہ پڑھ کر نمک پر دم کر کے چوبیس گھنٹوں میں استعمال کریں اور پانی پر دم کر کے پلائیں۔

اگر بچہ صرف گونگا ہو

اگر کوئی بچہ صرف گونگا ہو تو یا حسین اسم باری تعالیٰ لکھ کر گھول کر پلائیں ان شاء اللہ زبان سے صاف باتیں کرنے کرے گا۔

بچوں کے بولنے میں تاخیر

بعض بچے بولنے میں دیر کر دیتے ہیں اگر بچے کہ کان صحیح سنتے ہیں تو بچہ پیدائشی

گوڑگا نہیں ہے اور اگر ایسا بچہ تین چار سال کا ہو جائے اور بولنا شروع نہ کرے تو یہ فکر والی بات ہے ایسے بچہ کو روزانہ سورۃ الحمد کی پہلی پانچ آیات زعفران سے لکھ کر اس کا پانی پلایا جائے صبح تک یہ پانی تیار کر کے روزانہ شام تک اس بار بار تھوڑا تھوڑا پانی پلاتے رہیں کہ کے دودھ اور دوسری پینے کی چیزوں میں بھی کس کریں اور جب تک بولنا شروع نہ کرے یہ عمل جاری رکھیں۔

اگر بچہ نہ بولتا ہو

بعض بچے نہیں بولتے ایسے بچوں کے لئے یہ عمل تیر بہدف ہے۔ سورۃ بنی اسرائیل پڑھ کر ایک بوتل پانی پر دم کر کے رکھ لیں اور روزانہ نہار منہ یہ پانی بچے کو پلائیں۔ اس طرح چھ ہفتوں تک چھ مرتبہ بوتل تیار کر کے بچے کو پلائیں۔ ان شاء اللہ بچہ روانی سے بولنے لگے گا۔

پیٹ کے کیڑوں کا علاج

ایک پاؤ شہد میں ایک لیمنو نچوڑ کر، اس پر سلسلہ سورۃ الزلزال سورۃ الکوثر، سورۃ الاخلاص، ایک ایک مرتبہ پڑھ کر دم کریں اور رات کو سوتے وقت اور صبح نہار منہ ایک ایک چمچ دیا کریں تین دن تک یہ عمل کریں ان شاء اللہ عمر بھر کے لئے پیٹ کے کیڑوں کی شکایت کا سامنا نہ کرنا پڑے گا۔

بچہ کا پیٹ خراب ہو

پیٹ کی تمام بیماریوں کے لئے با وضو سورۃ ق کو لکھیں اور پانی میں گھول کر چند دن وہ پانی پلائیں ان شاء اللہ پیٹ کی تمام بیماریوں سے نجات حاصل ہوگی۔

بچوں کے پیٹ کے امراض کے لئے

سورۃ البلد کی پڑھائی پیٹ کے امراض مثلاً پیچیش وغیرہ کے لئے بے حد مفید ہے۔

بچہ کا اگر پیٹ خراب ہو

بچہ اگر پیٹ کے کسی موذی مرض میں مبتلا ہو تو اس کے گھر والوں کو چاہئے کہ وہ سورۃ لقمان کو بعد نماز عشاء گیارہ روز تک تین مرتبہ روزانہ پڑھیں اللہ عزوجل صحت عطا کرنے پر قدرت رکھتا ہے اور وہ اسے صحت کاملہ عطا فرمائے گا۔

بچہ کا اگر پیٹ خراب ہو

اگر کوئی بچہ اسہال یا پھینش میں مبتلا ہو تو اس کے اہل خانہ میں سے کوئی سورۃ الدخان کو تین مرتبہ پڑھ کر دم کر کے بچہ کو پلائیں اللہ عزوجل بچہ کے حال پر رحم فرمائے گا۔

بستر پر پیشاب کر دینا

بعض بچوں کو بستر پر پیشاب کر دینے کی عادت ہوتی ہے آج کل تو نیپی اور پیپیر کا دور ہے ماں باپ کو تو پتہ ہی نہیں ہوتا کہ کب بچے نے پیشاب کیا؟ کب پاخانہ کیا؟ انہیں تو صرف اتنا معلوم ہے کہ ہم نے اتنے بجے بچے کو پیپیر کیا ہے اب اتنے بجے بچہ کو کھولنا ہے، بستر پر پیشاب کرنے والے بچے کے لئے یہ آیات لکھ کر پانی میں گھول کر پلائیں:

وَقِيلَ يَا أَرْضُ ابْلَعِي مَاءَكِ وَيَسْمَاءُ أَقْلَعِي وَغِيضَ الْمَاءِ
وَقُضِيَ الْأَمْرُ وَاسْتَوَتْ عَلَى الْجُودِيِّ وَقِيلَ بُعْدًا لِلْقَوْمِ

الظَّالِمِينَ ﴿٣٧﴾ ----- ہود

قُلْ أَرَأَيْتُمْ إِنْ أَصْبَحَ مَاؤُكُمْ غَوْرًا فَمَنْ يَأْتِيكُمْ بِمَاءٍ
مَّعِينٍ ﴿٣٨﴾ ... الملک

سو تے وقت پیشاب نکل جانا

بعض بچوں کو یہ مرض ہوتا ہے کہ سو تے وقت ان کا پیشاب نکل جاتا ہے ان کا علاج یہ ہے کہ بچہ سو جائے تو سورۃ بقرہ کی آیات

بِسْمِ اللَّهِ الرَّحْمَنِ الرَّحِيمِ
 اَللّٰهُمَّ ۙ ذٰلِكَ الْكِتٰبُ لَا رَيْبَ ۙ فِيْهِ ۙ هُدًى لِّلْمُتَّقِيْنَ ۙ ﴿١﴾
 الَّذِيْنَ يُؤْمِنُوْنَ بِالْغَيْبِ ۙ ﴿٢﴾

سات مرتبہ پڑھیں اور اول و آخر ایک ایک مرتبہ درود شریف پڑھیں۔ اس عمل کو ۲۱ روز تک جاری رکھیں۔ ان شاء اللہ اس مرض سے نجات مل جائے گی۔

بچوں سے پیشاب کی عادت چھڑانے کے لئے
 بِسْمِ اللّٰهِ الرَّحْمٰنِ الرَّحِیْمِ اِنِّیْ ظَلَمْتُ نَفْسِیْ ظُلْمًا
 کَثِیْرًا ، وَّلَا یَغْفِرُ الذُّنُوْبَ اِلَّا اَنْتَ ، فَاعْفُرْ لِیْ مَغْفِرَةً مِّنْ
 عِنْدِكَ ، وَارْحَمْنِیْ ، اِنَّکَ اَنْتَ الْغَفُوْرُ الرَّحِیْمُ
 تعوید لکھیں اور پلائیں۔

مٹی کھانے کا علاج

چھ سال ماہ کی عمر سے سال تک کی عمر میں بچوں کو بعض دفعہ مٹی کھانے کی عادت پڑ جاتی ہے یہ عادت دیہی بچوں کو پڑتی ہے کیوں کہ بیٹھنے اور گھسٹنے کی عمر میں ان کا براہ راست مٹی سے سہارا دن پالا پڑتا ہے روٹی پر یہ آیات لکھ کر بچے کو کھلائیں ان شاء اللہ یہ عادت چھوٹ جائے گی۔

فَاصْبِرْ صَبْرًا جَمِیْلًا ۝۵۰ ... المعارج
 وَاصْبِرْ نَفْسَکَ مَعَ الَّذِیْنَ یَدْعُوْنَ رَبَّهُمْ بِالْغَدُوَّةِ الْعَسیَّیِ
 یُرِیْدُوْنَ وَجْهَہٗ ۝۵۱ ... الکہف
 یٰۤاَیُّهَا الَّذِیْنَ اٰمَنُوْا اصْبِرُوْا وَصَابِرُوْا وَرَابِطُوْا ۚ وَاتَّقُوا
 اللّٰهَ لَعَلَّکُمْ تُفْلِحُوْنَ ۝۵۲ ... آل عمران
 وَاصْبِرْ وَمَا صَبْرُکَ اِلَّا بِاللّٰهِ ۝۵۳ النحل
 فَصْبِرْ جَمِیْلًا ۙ وَاللّٰهُ الْمُسْتَعٰی ۙ ۝۵۴ ... یوسف۔

بچہ مٹی کھاتا ہو

یہ آیات لکھ کر گلے میں ڈالیں:
وَيَقْذِفُونَ بِالْغَيْبِ مَنْ مَّكَانٍ بَعِيدٍ ۝۵۶ وَجِئِلَ بَيْنَهُمْ وَبَيْنَ
مَا يَشْتَهُونَ كَمَا فُعِلَ بِأَشْيَاءِهِمْ مِنْ قَبْلُ ۖ إِنَّهُمْ كَانُوا فِي
شَكٍّ مُرِيبٍ ۝۵۷۔۔۔۔۔ سورة السبا۔

بچہ کو اگر خوراک نہ لگتی ہو

ایسے بچہ جنہیں خوراک نہ لگتی ہو اور دکھنے میں بڑے کمزور نظر آتے ہوں تو ان پر
یَا مُقِیْتُ گیارہ سو مرتبہ پڑھ کر دم کریں اور گیارہ روز ایسے ہی کر کے انہیں پانی پلائیں، ان
شاء اللہ اس اسم کی برکت سے جسمانی کمزوری دور ہو جائے گی اور جو خوراک بھی وہ کھائے
گا اس کا صالح خون بنے گا۔

بچہ کو کیس ہو

سورة الفاتحہ سات مرتبہ سورة الاخلاص سورة القدر سورة النصر تین تین مرتبہ پڑھ کر میٹھی
چیز اور پانی پر دم کریں میٹھی چیز کھلائیں اور پانی پلائیں۔

بھوک لگنے کا عمل

اگر کسی کو بھوک نہ لگتی ہو تو کسی بھی کھانے کی چیز پر ۱۵ مرتبہ یارجم پڑھ کر کھلائیں۔ اس
عمل کو لگاتار تین دن تک کریں۔ ان شاء اللہ بھوک میں اضافہ ہوگا۔

بد ہضمی کے لئے

اگر کسی بچہ کو بد ہضمی کی شکایت ہوگئی ہو تو سورة القدر گیارہ بار پڑھ کر پانی پر دم کر کے وہ
پانی پر دم کر کے پلائی جائے۔ ان شاء اللہ بد ہضمی کی شکایت دور ہو جائے گی۔

اسی طرح سورۃ الانشقاق عرق گلاب پر دم کر کے پلانے سے بھی بدہضمی کی شکایت دور ہو جاتی ہے۔

بدہضمی

سورۃ الفاتحہ، سورۃ التین، سورۃ العادیات، سورۃ الاخلاص، تین تین مرتبہ اور یا اٰھٰقِیْتُ اکیس مرتبہ پڑھ کر پانی اور تیل پر دم کریں، پانی پلائیں اور تیل سے مالش کرائیں۔

نزلہ، زکام، کھانسی کے لئے

سورۃ القریش، سورۃ الکوث، سورۃ الاخلاص تین تین مرتبہ پڑھ کر پانی پر اور مرہض پر دم کریں۔

کالی اور خشک کھانسی کے لئے

کالے نمک کی سات چھوٹی چھوٹی ڈلیاں لے کر سات مرتبہ آیۃ الکرسی پڑھیں اور ہر روز نہار منہ ایک ڈلی چوس لیں۔

کھانسی

اگر کسی کو کھانسی ہوگئی ہو تو یہ آیت اکیس مرتبہ کالے نمک پر دم کر کے چٹائی جائے:
وَشَدَدْنَا مُلْكُهُ وَاَتَيْنَهُ الْحِكْمَةَ وَفَصَّلَ الْخُطَابَ ﴿۵﴾ ... ص۔

کالی کھانسی

جس کو کالی کھانسی ہوگئی ہو تو سات دن تک اکتالیس مرتبہ سورۃ الم نشرح پانی پر دم کر کے پلائی جائے، اور اسی سورۃ کو لکھ کر گلے میں ڈالیں۔ مجرب ہے۔

نزلہ، زکام، کھانسی کے لئے

سورۃ الملک کی پہلی تین آیات پڑھ کر پانی پر دم کرے بچے کو پلائیں اور اگر دائمی نزلہ

ہو اس کے لئے عطریا پھول پر دم کر کے تین دن بلاناغہ سونگھائیں

بچہ کو وبائی امراض سے بچانا

خسرہ یا چیچک کی وبا پھیل رہی ہو تو اس سے حفاظت کے لئے لونگ پر سورۃ الرحمن تین بار با وضو پڑھیں اور دم کریں ان لوگوں میں سے تین یا پانچ یا سات لونگ لے کر پانی سے نگل لیں ان شاء اللہ حفاظت رہے گی۔

بچوں کے گلے میں اگر سوزش ہو

سورۃ الفیل، سورۃ القریش، سورۃ الکوثرتین تین مرتبہ پڑھ کر پانی پر دم کریں اور اس سے غرارے کرائیں اور ذرا سا پانی پلائیں اگر دائمی ہو تو یہ عمل تین دن کرائیں۔

بچہ کا اگر گلہ خراب ہو

گلہ کی خرابی کی وجہ سے اگر کسی بچہ کی آواز بیٹھ گئی ہو اور گلے میں درد بھی ہو تو ایسے بچہ کو اکتالیس بار یا غُفُور پڑھ کر دم کیا ہو پانی دینا چاہئے ان شاء اللہ شفا ہوگی۔

اماس گلو

تین دن سورۃ القدر اکتالیس مرتبہ پانی پر دم کر کے پلائیں اور کالے دھاگہ پر تین مرتبہ سورۃ القدر اور تین مرتبہ سورۃ القریش پڑھ کر دم کریں اور گلے میں لٹکانیں ٹوٹل سات گرہیں لگائیں۔

بچہ کے منہ میں چھالے ہوں

منہ میں دانے یا چھالے پڑ جائیں تو سورۃ طہ کی آیت
وَيَسْأَلُونَكَ عَنِ الْجِبَالِ فَقُلْ يَنْسِفُهَا رَبِّي نَسْفًا ۖ فَيَذَرُهَا
قَاعًا صَفْصَفًا ۚ لَا تَرَىٰ فِيهَا عِوَجًا وَلَا أَمْتًا ۗ

لکھ کر پانی میں گھول کر اس پانی سے بار بار مریض کو کلیاں کرائیں اللہ نے چاہا تو بہت جلد افاقہ ہوگا۔

بچہ اگر معذور ہو

اگر بچہ ہاتھ پیر آنکھ یا ٹانگ سے معذور ہے تو اس آیت کو کثرت سے پڑھ کر پانی پر دم کر کے معذور کو پلائیں سورۃ الاعراف کی آیت:

اَلْهَمْ اَزْجُلٍ يَّمْشُونَ بِهَا اَمَّ لَهُمْ اَيِّدٍ يَّبْطِشُونَ بِهَا اَمَّ لَهُمْ اَعْيُنٌ يُّبْصِرُونَ بِهَا اَمَّ لَهُمْ اُذَانٌ يَّسْمَعُونَ بِهَا قُلِ ادْعُوا اَشْرَكَاءَكُمْ ثُمَّ كَيْدُونَ فَلَا تَنْظُرُونَ ﴿۱۹۵﴾

بچہ اگر تین چار سال تک چلنے نہ پائے

بعض بچے بیٹھے، ریٹنے یا چلنے میں طبعی عمر سے کہیں زیادہ وقت لے لیتے ہیں اگر بچہ دو تین سال کا ہو گیا ہو اور چل نہ پاتا ہو تو اس کے لئے نہایت مجرب اور بارہا کا آزمودہ عمل ہے۔

عمل یہ ہے کہ زیتون کے تیل پر ایک ہزار ایک سو گیارہ بار یا مَتَّيْنِ پڑھ کر دم کریں اور بلا ناغہ اس بچہ کی ٹانگوں، ہاتھوں، کندھوں اور کمر کی مالش کریں، ٹانگوں پر مالش زیادہ زور سے کریں ان شاء اللہ نتیجہ آپ کی خواہش اور امید کے مطابق نکلے گا۔

بچہ چلنے سے محروم ہو

جو بچہ چلنے کی طاقت سے محروم ہو، زیتون کے تیل پر ایک ہزار بار یا قَوِّیْ پڑھ کر اس تیل سے اس کی ٹانگوں کی مالش کریں بچہ بہت جلد چلنے لگے گا۔

بچوں پر ناسور یا داغ دھبہ ہو

ناسور یا داغ دھبہ ہو تو مندرجہ ذیل آیت 41 بار دوا یا مرہم پر پڑھ کر پھونکیں پھر

استعمال کریں ان شاء اللہ داغ دھبہ دور ہو جائے گا۔ آیت یہ ہے:
مُسْلِمَةٌ لَا شَيْئَةَ فِيهَا - (٤) - البقرة۔

زخم اور چوٹ جلے ہوئے جلدی امراض کے لئے

سورة القريش، سورة الاخلاص، سورة الفلق، سورة الناس، ایک ایک مرتبہ پڑھے پھر جس جگہ زخم ہو تو انگشت شہادت کے سرے پر تھوک لگا کر اس جگہ رکھ دے یا اس کے ارد گرد گھمائے ان شاء اللہ چوبیس گھنٹوں میں ٹھیک ہو جائے گا اور جلے ہوئے کے لئے یہی عمل کر تین مرتبہ دو دو منٹ کے وقفہ سے۔

بچے کے جسم پر کالے کالے داغ ہوں

سورة الضحیٰ، سورة التین، سورة الاخلاص ایک ایک مرتبہ اور یَا مُصَوِّرُ ایک سوا ایک مرتبہ پانی اور کریم پر دم کریں پانی سے منہ دھو کر کریم لگائیں تین دن یہ عمل کریں۔

کان کی بیماریاں، درد یا پیپ وغیرہ کا ہونا

سورة الفاتحة، سورة الاخلاص، ایک ایک مرتبہ سورة الطارق تین مرتبہ یَا سَمِیعُ اکیس مرتبہ پڑھ کر پانی اور تیل پر دم کریں اور دونوں ہاتھوں کی انگلیاں پانی سے تر کر کے کانوں میں گھمائیں، یہ عمل تین دن تک کریں ان شاء اللہ کان کی تکلیف ختم ہو جائے گی۔

کان کے درد کے لئے

اَمْرَ اَبْرَمُوْا اَمْرًا فَاِنَّ اَمْرًا مُّبْرَمُوْنَ (٤) - الزخرف

گیارہ گیارہ مرتبہ پڑھ کر دم کریں۔

سینے کے امراض

سورة الحاقة کی ابتدائی پانچ آیات تعویذ میں لکھیں اور تعویذ گلے میں لٹکائیں ان شاء

اللہ العزیز پانچ منٹ بعد ٹھیک ہو جائے گا سورۃ الفاتحہ سورۃ الاخلاص پانی پر دم کر کے پلائیں۔

بچہ کو اگر چوتھیا کا بخار ہو

اگر کسی بچہ کو تین دن چھوڑ کر چوتھے دن بخار آتا ہو جسے چوتھیا کا بخار کہتے ہیں تو اس کا ایک عمدہ حل یہ ہے کہ پرانا گڑ لے کر سفید چنوں جتنی یا ان سے ذرا بڑی تین گولیاں بنالیں لیکن ہر گولی میں سرخ مرچ کا ایک بیج بھی ڈال دیں، پھر ان میں سے ہر گولی پر الگ الگ اول و آخر تین بار درود شریف اور درمیان میں سات سات بار سورۃ الفاتحہ پڑھ کر پھونک ماریں

باری کا بخار چوتھے دن جس وقت مریض کو چڑھتا ہو اس سے دو گھنٹے پہلے مریض کو ایک گولی کھلائیں ان شاء اللہ تیسری گولی میں بخار نہیں آئے گا۔

بچوں کے بخار کی تیزی، غصہ اور ضد ختم کرنے کے لئے

سورۃ الانبیاء آیت
قُلْنَا يَا نَارُ كُونِي بَرْدًا وَسَلَامًا عَلَىٰ اٰبْرِهِيْمَ ﴿۶۹﴾

بار بار پڑھ کر بچہ پر دم کریں، بخار، غصہ، ضد سب ختم ہو جائے گا۔

اگر بچوں کے دانتوں میں کیڑا لگ جائے

سورۃ القدر سے دم شدہ پانی پلاتے رہیں

اگر بچہ کو خارش ہوگئی ہو

اگر کسی بچہ یا بچی کو خارش ہوگئی ہو تو سورۃ القدر پڑھ کر دم کریں ان شاء اللہ افاقہ ہوگا۔

خشک و تر خارش سے نجات کے لئے

اگر کسی کو خشک و تر خارش ہوگئی ہو تو سورۃ القدر با وضو سات بار پڑھ کر اس پر دم

کیا جائے اور اسی طرح پانی پر دم کر کے وہ پانی خارش زدہ کو پلایا جائے۔ ان شاء اللہ العزیز خارش سے نجات ہوگی۔

ایک دوسرا عمل یہ ہے کہ:

خشک یا تر خارش والے کو صبح و شام روزانہ اکیس مرتبہ سورۃ المؤمنون کی یہ آیت پڑھ کر پانی پر دم کر کے پلایا جائے:

فَكَسَوْنَا الْعِظْمَ لَحْمًا ثُمَّ أَنْشَأْنَاهُ خَلْقًا آخَرَ ۖ فَتَبَارَكَ اللَّهُ أَحْسَنُ الْخَالِقِينَ ﴿١٣﴾

یہ عمل اکیس روز تک کرے ان شاء اللہ شفا ہوگی۔

بچی لگ جانا

سورۃ الفاتحہ اور سورۃ الاخلاص تین تین مرتبہ پڑھ کر پانی پر دم کریں اور پلائیں اور پلانے سے پہلے اکیس مرتبہ يٰمُؤْمِنِيْنَ پڑھ کر دم کر لیا کریں۔

بچہ کی لاغری و کمزوری کا علاج

جو بچہ بیماری کے باعث لاغر ہو گیا ہو اس کے جسم کی بحالی کے لئے يٰاَجَبَّارُ کا ورد بہت اکسیر ہے، تھوڑا سا سرسوں کا تیل لے کر اس اسم کو 1900 مرتبہ پڑھیں اور سات روز تک اسی طرح پڑھائی کر کے تیل پر دم کریں اور پھر اس تیل سے کمزور بچے کے جسم پر مالش کریں ان شاء اللہ بہت جلد بچہ صحت مند و توانا ہو جائے گا نیز کمزوری اور دبلاں بھی ختم ہو جائے گا۔

بچہ پر اگر آسیب ہو

اگر کوئی بچہ آسیب زدہ ہو تو يٰاَجَلِيلُ کو سات ہزار مرتبہ پڑھیں اس کے بعد ایک کاغذ پر یہ اسم لکھیں اور اس کے ارد گرد آیت الکرسی لکھ دیں اور اسے بچے کے گلے میں ڈالیں ان شاء اللہ بچہ ٹھیک ہو جائے گا اور ہر طرح کی تکلیف دور ہو جائے گی، جب تک اس کے گلے میں تعویذ

رہے گا اسے کوئی ڈر محسوس نہیں ہوگا۔

بچہ کی صحت کا ملہ کے لئے

اگر کوئی شخص اپنے بچے کا ڈاکٹروں، حکیموں اور ہسپتالوں سے علاج کرواتے کرواتے تنگ آ گیا ہو اسے اللہ عزوجل کی رحمت سے مایوس نہیں ہونا چاہئے ایسے بچہ کے اہل خانہ کو چاہئے کہ وہ بعد نماز مغرب یا بعد نماز عشاء گھر میں ایک جگہ جمع ہوں اور اگر دیگر عزیز و اقارب بھی شامل ہو جائیں تو کوئی حرج نہیں اور سب مل کر بہتر مرتبہ سورۃ یس پڑھیں اور اس عمل کو اکیس روز تک جاری رکھیں اور روزانہ بہتر (۷۲) مرتبہ سورۃ یس پانی پر دم کر کے بچہ کو پلائیں اگر اللہ عزوجل کو اس کی صحت یا بی منظور ہوئی تو اللہ عزوجل اسے صحت کاملہ عطا فرمائے گا اور اس کی زندگی کے بقیہ ایام نرمی سے گزریں گے۔

بچہ پر سے جنات اور آسیب کے اثرات ختم کرنے کے لئے

سورۃ الجن جنات اور آسیب کے اثرات کو ختم کرنے کے لئے بڑی مفید ہے لہذا جس بچہ پر جنات کا اثر ہو تو اس پر سورہ جن کو روزانہ اکتالیس مرتبہ پڑھیں اور گیارہ روز تک پانی پر دم کر کے پانی اس بچہ کو پلایا جائے جس پر جنات کا اثر ہو اور آخری روز اس سورت کی فوٹو کرا کر یا لکھ کر تعویذ بنا کر اس بچہ کے گلے میں ڈالیں، ان شاء اللہ عزوجل جنات یا آسیب کا اثر ختم ہو جائے گا۔

بچہ کو یتیم ہونے سے بچانے کے لئے

جو شخص اسم باری تعالیٰ یا بزرگ کو اپنے بچے کے سر پر ہاتھ رکھ کر پندرہ بار پڑھ کر یہ دعا مانگے:

اَللّٰهُمَّ بِرَكَّةٍ هَذِهِ الْاِسْمِ رَبِّهِ لَا يَتِيْمًا وَلَا لَيْيْمًا۔

تو ان شاء اللہ یہ دعا قبول ہوگی اور نہ بچہ یتیم ہوگا اور نہ لئیم۔

نومولود بچے کی عمرہ نشوونما کے لئے
 بِسْمِ اللّٰهِ الرَّحْمٰنِ الرَّحِیْمِ۔ الَّذِیْ اَحْسَنَ کُلَّ شَیْءٍ خَلَقَهُ
 وَبَدَا خَلَقَ الْاِنْسَانَ مِنْ طِیْنٍ ④ ثُمَّ جَعَلَ نَسْلَهُ مِنْ سُلَالَةٍ
 مِنْ مَّاءٍ مَّهِیْنٍ ⑤ ثُمَّ سَوَّاهُ وَنَفَخَ فِیْهِ مِنْ رُّوْحِهٖ وَجَعَلَ لَکُمُ
 السَّمْعَ وَالْاَبْصَارَ وَالْاَفْئِدَةَ ۖ قَلِیْلًا مَّا تَشْكُرُوْنَ ⑥ --- اَلَمْ
 سجدہ۔

جب بچے ۷ دن کا ہو جائے تو یہ آیت جبین کی پلیٹ میں گلاب وزعفران سے لکھ کر آب
 زمزم سے یا بارش کے پانی سے دھو کر دو حصہ کرے۔ ایک حصہ تو بچہ کو دودھ یا شربت وغیرہ میں
 ملا کر پلا دے۔ اور ایک حصہ سات دن تک بچہ کو تھوڑا تھوڑا پلائے ان شاء اللہ تعالیٰ بچہ خوب
 نشوونما پائے گا۔

بچہ جلد جوان ہو

اگر اسم باری تعالیٰ یا اعلیٰ لکھ کر بچے کے گلے میں باندھ دیا جائے تو جلد جوان ہو۔

بچہ کو تمام آفات سے محفوظ رکھنے کے لئے

جو شخص یا بُرّ کو اپنے بچے کی پیدائش کے فوراً بعد سات بار پڑھ کر دم کرے اور اللہ کے
 سپرد کر دے وہ بلوغ تک تمام آفتوں سے محفوظ رہے گا اور نیک بخت اٹھے گا۔

جن وانس اور موزی اشیاء سے حفاظت

سورۃ الفلق اور سورۃ الناس تین تین مرتبہ صبح و شام پڑھے اسی طرح گیارہ مرتبہ پڑھ
 کر پانی پر دم کر کے پلائیں۔

بچے کو زخم یا چوٹ لگ جائے

سورۃ العصر، سورۃ الکوثر، سورۃ الاخلاص ایک ایک مرتبہ پڑھیں اور تین سوئیوں پر دم

کریں اور زخم کی جگہ کے ارد گرد گھمائیں دن تین مرتبہ، ان شاء اللہ ٹھیک ہو جائے گا۔

دمہ کے لئے

سورہ فاتحہ چینی کی پلیٹ پر زعفران سے لکھ کر سات دن تک مسلسل دمہ کے مریض کو پلایا جائے مفید ہے۔

حیا پیدا کرنے کے لئے

اگر کوئی بچہ یا بچی بے شرم ہوگئی ہو تو ان کے اندر حیا پیدا کرنے کے لئے قرآن حکیم کی اس آیت کو ایک سو پچیس مرتبہ پڑھ کر کسی میٹھی چیز پر دم کر کے کھلائیں۔ ان شاء اللہ تعالیٰ سات دن کھلانے سے بے حیائی سے نجات ملے گی۔

بِسْمِ اللّٰهِ الرَّحْمٰنِ الرَّحِیْمِ - شَهِدَ اللّٰهُ اَنْهُ لَا اِلٰهَ اِلَّا هُوَ ۝ (۱۸)

-- آل عمران --

خون کی کمی

اگر کسی کے جسم میں خون کی کمی ہو تو اسے بسم اللہ شریف کے ساتھ یا حی قبل کل شیء یا حی بعد کل شیء تین مرتبہ پڑھ کر پانی، چائے، شربت، دودھ وغیرہ جو مشروب بھی پئے اس پر دم کر کے اسے دیا جائے۔ ان شاء اللہ العزیز خون کی کمی دور ہو جائے گی۔ خون کی کمی دور ہو جائے تو یہ عمل چھوڑ دیا جائے۔

کالا یرقان، ہیپاٹائٹس بی، سی

سورۃ الفاتحہ سورۃ الاخلاص، سورۃ الفلق، سورۃ الناس اکتالیس، اکتالیس مرتبہ پڑھ کر پانی پر دم کر کے پلائیں اور پندرہ دن لگاتار دم کریں نافع نہ کریں اور پانی کا ایک قطرہ آنکھوں میں ڈالیں اور سر پر ملیں۔ اور کھانے کی کسی بھی چیز پر دم کر کے کھلائیں، ان شاء اللہ پندرہ دن میں اللہ کے فضل سے بالکل صحیح ہو جائے گا۔

ہیپاٹائٹس کا علاج

سورۃ الفاتحہ ایک بار سورۃ الحشر سات بار ایک بار سورۃ القدر پڑھ کر پانی پر دم کر کے جب تک بچہ کو فائدہ نہ ہو تو پلاتے رہیں۔

یرقان

جسے یرقان ہو گیا ہو اس کے گلے میں سورۃ البینۃ لکھ کر ڈالیں ان شاء اللہ یرقان جاتا رہے گا۔ مجرب ہے۔

یرقان کا علاج

اگر کسی کو پیلیا ہو جائے تو ایک بوتل پانی پر سورۃ بینۃ ۱۱ مرتبہ پڑھ کر دم کر کے دن میں کئی بار پلائیں۔ ان شاء اللہ ایک ہفتہ کے اندر یرقان سے نجات مل جائے گی۔

تعویذ برائے حفظ طفل از جمیع آفات

بِسْمِ اللّٰهِ الرَّحْمٰنِ الرَّحِیْمِ - اَعُوْذُ بِكَلِمَاتِ اللّٰهِ التَّامَّةِ مِنْ
شَرِّ كُلِّ شَیْطَانٍ وَهَامَّةٍ وَعَيْنٍ لَا اَمَّةٍ تَحْصُنْتُ بِحَصْنِ اَلْفِ
اَلْفٍ لَا حَوْلَ وَلَا قُوَّةَ اِلَّا بِاللّٰهِ الْعَلِیِّ الْعَظِیْمِ - وَصَلَّى اللّٰهُ
تَعَالٰی عَلٰی خَیْرِ خَلْقِهِ مُحَمَّدٍ وَاٰلِهِ وَاَصْحَابِهِ اَجْمَعِیْنَ۔

یہ عمل جن و آسیب کے لئے بھی مفید ہے۔

چنوںے

بعض مرتبہ چھوٹے بچوں کو پاخانہ کے مقام پر چھوٹے چھوٹے کیڑے ہو جاتے ہیں جنہیں چنوںے کہا جاتا ہے اس کا طریقہ علاج یہ ہے کہ: سرسوں کے تیل میں تھوڑا سا پانی ملا کر متاثرہ جگہ لگائیں۔

تمت بالخیر

تقریظ

عالم کامل حضرت اخونزادہ قاری غلام حسین زید مجدہ

شناگر حضرت قاری حبیب اللہ خان نور اللہ مرقدہ

بسم اللہ الرحمن الرحیم

عزیزم مولوی احسان الحق سلمہ اللہ تعالیٰ نے کاچند سال قبل ”بچوں کی بیماریاں اور ان کا روحانی علاج“ کے نام سے ایک کتاب شائع کی تھی جو الحمد للہ کافی مقبول ہوئی۔ کافی عرصہ سے موصوف اس کی دوسرا ایڈیشن شائع کرنے کی فکر میں تھے اور انہوں نے اس سلسلہ میں مجھ سے مشورہ طلب کیا تو میں نے ان سے کہا کہ اس کتاب میں جو حصہ نقوش کا ہے اسے حذف کر دیں اور اعمال کا حصہ رہنے دیں۔ کیوں کہ نقوش سے صرف ماہر فن ہی استفادہ کر سکتا ہے نقوش سمجھنا اور انہیں ان کی چالوں کے موافق بھرنا یہ ہر کس و ناکس کی بات نہیں ہے۔ انہوں نے اس مشورہ کو قبول کیا اور اب یہ حصہ صرف اعمال پر مشتمل ہے۔ اور اس سے عوام و خواص ہر طرح کے لوگ فائدہ حاصل کر سکتے ہیں۔

اللہ رب العزت کی بارگاہ میں دست بدعا ہوں کہ اللہ تعالیٰ اس کتاب اور مرتب دونوں کو شرف قبولیت سے نوازیں اور ان کے لئے ذخیرہ آخرت بنائے۔ آمین۔

کتابتہ:

قاری غلام حسین

۲۳ رمضان المبارک ۱۴۴۰ھ ہجری